प्रयोगमालायां 
पञ्चसंस्कारप्रयोगः 


““ओं नमस्सद॑से । नमस्सद॑सर्गत॑ये । नमः सखीनां पुरोगाणां चक्षुषे । नमो 
दिवे । नम॑ः पृथिव्यै ॥ सप्र॑थ सभां में गोपाय । ये च सभ्यांस्सभासर्दः । 
तानिन्द्रियाब॑तः कुरु । सर्वमायुरुपासतामू ॥ 


... गोत्रं... शर्माणं भगवद्दासभूतम्‌ आज्ञाञ्नुज्ञाकैङ्कर्ययोग्यतासिद्धयर्थ 
तप्तसुदर्शनपाश्वजन्यधारण-ऊर्ध्वपुण्ड्धारण-दास्यनामकरण-मन्त्रोपदेश- 
यागोपदेशैः पञ्चभिः संस्कारैः संस्कर्तु योग्यतासिद्धिमनुगृहाण इति अनुज्ञाप्य 
(तथास्तु योग्यतासिद्धिरस्तु; इति प्रतिवचने, ) प्राणानायम्य, प्रारीप्सितस्य कर्मणः 
निर्विध्षपरिसमाष्त्यर्थ आदौ विष्वक्सेनाराधनं करिष्ये इति संकल्प्य, ` झुक्लाम्बरधरं 
विष्णुं शशिवर्णं चतुर्भजम्‌ । प्रसन्नवदनं द्यायेत्‌ सर्वविध्योपशान्तये ॥'' ' “यस्य 
द्विरदवक्त्राद्याः पारिषद्याः परइडातम्‌ । विन्नं निश्नन्ति सततं विष्वक्सेनं 
तमाश्रये ॥ ”” विष्वक्सेनं सूत्रवतीसमेतं सपरिवारं ध्यायामि, आवाहयामि, 
आसनं समर्पयामि, अर्ध्यं समर्पयामि, पादयोः पाद्यं समर्पयामि, आचमनीयं 
समर्पयामि, स्रापयामि, पुनः आचमनीयं समर्पयामि, वस्त्रं समर्पयामि, उपवीतं 
... गन्धं ..., पुष्पं ..., धूपं ..., दीपं ... सर्वोपचारान्‌ समर्पयामि, विष्वक्सेनाय 
नमः ओं भूर्भुवस्सुवः .... गुडोपहारं .... आचमनीयं ... ताम्बूलं .... सुवर्णृपृष्णम्‌ 
समर्पयामि, सर्वोपचारान्‌ समर्पयामि - इति विष्पक्सेनमाराध्य, 


“हरिरोतत्‌ श्रीगोविन्द गोविन्द गोविन्द .... भगवत्रीत्यर्थ .... गोत्रं .. 
झर्माणं भगवद्दासभूतं सुदर्शनपाश्चजन्यधारण-उर्ध्ृपण्डूधारण -दास्यनामकरण- 

मन्त्रोपदेश- यागोपदेशरूपैः पञ्चभिः संस्कारैः संस्करिष्यामि' इति सङ्कल्य 
सात्तविकत्यागं कृत्वा, ' | शुद्धिपुण्याहँ कृत्वा (एतत्प्रयोग: पुटे २ द्रष्टव्य:) 
पुण्याहजलेन पञ्चगव्यद्रव्याणि शिष्यांश्व मूलमन्त्रेण प्रोक्ष्य, पश्चगव्यसंमेळनं कृत्वा, 
तान्‌ प्राशयित्वा | ' विष्वक्सेनं सूत्रवतीसमेतं सपरिवारं यथास्थानं प्रतिष्ठापयामि 
कषेमाय पुनरागमनाय च' इति विष्वक्सेनमुद्वास्य, प्राणानायम्य ... ' श्रीभगवदाज्ञया 
.... प्रीत्यर्थ तापादिपञ्चसंस्काराङ्गंप्रतिसरबन्धकर्म करिष्ये’ इति सङ्कलय्य, 
स्थण्डिलं कृत्वा, 

“ओं ब्रहम जज्ञानं परथमं पुरस्ताद्विसीमतस्सुरुचो वेन आंव: । स बुध्निया 
उपमा अस्य विष्ठास्सतश्च योनिमस॑तश्चविव॑ः ॥'” इति पश्चादारभ्य मध्ये प्राची 
सततां लेखां लिखित्वा, तददक्षिणतः, “ओं नाकै सुपर्णमुपयत्पत॑न्त ₹ हृदा वेनन्तो 
अभ्यचंश्षतत्वा । हिरण्यपक्षं वरुणस्य दूतं यमस्य योनौं शकुनं भुरण्युम्‌ ॥' इति 
प्रादेशमात्रां तथैव लेखां विलिख्य, तस्या उत्तरतः, ““ ओं आप्यायस्व समेत ते 
विश्वत॑स्सोम वृष्णियम्‌ । भवा वाजस्य सङ्गथे ॥'' इति तथैव लेखां विलिख्य, 
दक्षिणतो मध्यादारभ्य, ““ ओं यो रुद्रो अग्नी यो अप्सु य ओष॑धीषु यो रुदर 
विश्वा भुव॑नाऽऽविवेश तस्मै रुद्राय नमो अस्तु ॥”” इत्युदीची ४ सन्ततां लेखां 
विलिख्य, तस्याः पश्चात्मादेशमात्रां, “ओं इदं विष्णुर्विचक्रमे वेधा निदधे 
पदम्‌ | समूढमस्य पा ४सुरे ॥'' इति तथैव लेखां बिलिख्य, तस्याः पुरस्तात्‌ 
““ओं इन्द्रं विश्वां अवीवृधन्थ्समुद्रव्यचसङ्गिरः । रथीत॑म रथीनां वाजानां 
सत्प॑तिंपतिम ॥ इति तथैव लेखां विलिख्य, अप उपस्पृश्य, स्थण्डिलमध्ये 
दर्भान्‌ आस्तीर्य, तन्तुवेष्टितं कुम्भं निधाय, 

1 [] एवं कुण्डलितं सर्व काचित्कम्‌ । यथारुचि ग्राह्यम्‌ । 

“ओं आपो बा इदष्ट सर्व विश्वा भूतान्यापः प्राणा वा आपः पडाव 
आपोऽमृंतमापोन्नमाप॑स्सम्राडापों बिराडाप॑स्स्वराडापरछन्दा ४ स्यापो 
ज्योती घ्यांपस्सत्यमापस्सर्वा देवता आपो भूर्भुवस्सुवराप ओम्‌ ॥' इत्युदकै: 
पूरयित्वा, कूर्च, नाळिकेरं च निधाय, प्रणवेन अभिमन्त्र्य, भगवन्तं ध्यात्वा, 
कुमोत्तरदेशे तण्डुलोपरि चतुर्गुणितसूत्रं हरिद्राचूर्ण॑ च निधाय, कुंभे - 'इमं में 
वरुण श्रुधी हव॑मद्या च॑ मृडय । त्वाम॑वस्युरा च॑के ॥ तत्त्वां यामि ब्रह्म॑णा 
वन्दमानस्तदाशांस्ते यजमानो हविर्भिः । अहेडमानो वरुणेह बोद्धचुरुश शस मा न 
आयुः प्रमोषी:॥” इति वरुणमावाह्य, अभ्यर्च्य, जपकर्तून, 'पश्चसंस्कारकर्मणि यूयं 
प्रतिसरमन्त्रजपकर्म कुरुध्वम्‌” इति प्रार्थयेत्‌ । (“वयं कुर्मः', इति तेषां प्रतिवचनम्‌) ॥ 


प्रतिसरजपमन्त्राः 


१, दधिक्रावृण्णो अकारिषं ... । ( पुटे - ४) 


२, आपो हिष्ठा .... । ( पुटे - ४) 
३. हिरण्यवर्णाइशुचयः ....। (पुटे - ४) 
४, पवमानस्सुवर्जनः .... | (पुटे - ५) 


५. विष्णोर्नु क॑ वीर्याणि प्र वोचं यः पार्थिवानि विममे रजाशसि यो अस्कभायदुत्तर ९ 
सधस्थं विचक्रमाणस्रेधोरंगायो विष्णो ररार्टमसि विष्णों: पृष्ठम॑सि विष्णोः शज 
स्थो विष्णोस्स्यूरसि विष्णाध्रुवम॑सि वैष्णवम॑सि विष्णवे त्वा ॥ 

६, कृणुष्व पाजः प्रसितित्र पृथ्वी याहि राजेवामवा १ इभेन । तृष्वीमनु प्रसितिन्द्रणानो 
स्ताऽसि बिद्धचै रख्षसस्तपिँछै; । तव॑ भ्रमासं आशुया पतन्त्यनु स्पृहा धृषता 
शोशुचानः । तपून जहर पतङ्गानस॑न्दितो वि सुज विष्वगुल्काः । प्रति स्पशो 
बि सूँज तूणितमो भवां पायुर्विशों अस्या अद॑ब्धः । यो नों दूरे अथश €सो यो 
अन्त्यग्ने माकिष्टे व्यथिरा द॑धरषीत्‌ । उद्ग्रे तिष्ठ प्रत्याऽऽतंनुष्व न्य॑मित्रा € 
ओषतात्तिग्महेते । यो नो अराति समिधान चक्रे नीचा तन्धंख्ष्यतसन्न शुष्कम्‌ | 
ऊर्दृध्वो भव प्रति विद्व्याऽद्व्चस्मदाविष्कुणुष्व दैव्यान्यग्ने । अर्व स्थिरा त॑नुहि 
यातुजूनांआमिमजांमिं प्र मणीहि शत्रून्‌ । स ते जानाति सुमति य॑विष्ठ य ईवते ब्रह्मणे 
गातुमरत्‌। विश्वान्यस्मै सुदिनानि रायो द्युम्नान्यर्यो वि दुरो अभि दौत । सेदंग्रे अस्तु 
सुभगस्सुदानुर्यस्त्वा नित्येन हविषा य उक्थैः । पिप्रीषति स्व आयुषि दुरोणे विश्वेदस्मै 
सुदिना साऽसंदिष्टिः । अर्चामि ते सुमतिङ्घोष्यर्वाख्सन्तै वावातां जरतामियङ्गीः । 
स्वश्वास्त्वा सुरथां मर्जयेमाऽस्मे ख्यत्राणिं धारयेरनु चून्‌ । इह त्वा भूर्या चरेदुप 
त्मन्दोषांवस्तदीदिवा € समनु यून्‌ । क्रीडन्तस्त्वा सुमन॑सस्सपेमाऽभि द्युम्रा 
त॑स्थिवा €सो जर्नानाम्‌ । यस्त्वा स्वश्व॑स्सुहिरण्यो अंग्र उपयाति वसुंमता रथेन । 
तस्य॑ त्राता भ॑बसि तस्य सखा यस्त आतित्थ्यमानुषम्जुजोषत्‌। महो रुजामि बन्धुता 
वर्चोभिस्तन्मा पितुर्गोत॑मादन्विंयाय । त्वन्नो अस्य क॑सश्चिकिद्धि होत॑र्यविष्ठ सुक्रतो 
दर्मना: अस्वप्रजस्तरणयस्सुशेवा अतंन्द्रासो5वका अश्र॑मिष्ठाः । ते पायव॑स्सद्ध्रिय॑श्ो 
निषद्याऽग्ने तब॑ नः पान्त्वमूर । ये पायबों मामतेयन्तें अग्ने पञ्य॑न्तो 
अन्धन्दुरितादर॑ख्पन्न्‌ । ररख्प तान्थ्सुकृतो विश्ववेंदा दिफ्सन्त इद्रिपवो ना हं 
देभु: । त्वया वय संघन्यस्त्वोतास्तव प्रणीत्यञ्याम वाजान्‌ । उभा श सां सूदय 

सत्यताते5नुष्ठुया कुणुह्महयाण । अया ते अग्ने समिधा बिधेम प्रति स्तोम € 
शस्पर्मानङ्गभाय । दहा5शसो रख्षरस: पाह्यस्मान्द्रुहो निदो मित्रमहो अवद्यात्‌ । 
रख्पोहणं वाजिनमा जिधर्मि मित्र प्रधिष्ठमुप यामि शर्म । शिशानो अग्नि: 
क्रतुंभिस्समिंद्धस्स नो दिवा स रिषः पातु नत्त॑म्‌ । वि ज्योतिषा बृहता 
भांत्यग्रिराविविश्वानि कृणुते महित्वा । प्रा5देवीर्मायास्सहते दुरेवारिशिाति शृङ्गे 
रख्म॑से विनिख्षें । उत स्वानासो दिवि फ॑न्त्वग्रेस्तिग्मायुंधा रख्षंसे हन्तवा उं । 
मदे चिदस्य प्र रुजन्ति भामा न बरन्ते परिबाधो अदेवीः ॥ 


७. महा इन्द्रो वञ्जबाहुष्पोडशी शर्म यच्छतु । स्वस्ति नो मधवां करोतु हन्तु 
पाप्मानं योफस्मान्द्वेष्टि ॥ 


८. सजोषां इन्द्र सगणो मरुद्धिस्सोमं पिब वृत्रहञ्छूर विद्वान्‌ । जहि आत्रूशरप 
मुधों नुदस्वाऽथाऽभ॑यङ्कणुहि विश्वतों नः ॥ 


९, त्रातारमिन्द्रंमवितारमिन्द्र हवेहवे सुहव शूरमिन्द्रम्‌ । हुवे नु त्र पुरुहूतमिन्द्र र 
स्वस्ति नो मघवां धात्विन्द्रः । मा ते अस्या ४ संहसावन्परिष्टावधाय भूम हरिवः 
परादै । त्राय॑स्व नोऽवृकेभिर्वरूथैस्तव प्रियासस्सूरिषु स्याम । अनवस्ते रथमश्वाय 
तख्यन्त्वष्टा वजरं पुरुहूत दुमन्त॑म्‌। ब्रह्माण इन्द्रं महय॑न्तो अर्कैरवर्द्धयनहये हन्तवा 
उ । वृष्णे यत्ते वृष॑णो अर्कमर्चानिन्द्र ग्रावाणो अदितिस्सजोषांः । अनश्वासो ये 
पवयोंऽरथा इन्द्रॅषिता अभ्यवर्तन्त दस्यून ॥ 

१०. श्री सूक्तम्‌ = हिरण्यवर्णां हरिणी सुवर्णरजतस्त्रंजाम्‌ । चन्द्रां हिरण्म॑यी लक्ष्मी 
जात॑वेदो म आव॑ह ॥ १ ॥ तां म आव॑ह जातवेदो लक्ष्मीमन॑पगामिनीम | 
यस्यां हिर॑ण्यं विन्देयं गामश्वं पुरुषानहम्‌ ॥ २ ॥ अश्वपूर्वां रथमध्यां हस्तिनाद 
प्रमोदिनीम्‌ । श्रियं' देवीमुपह्ये श्रीर्मा' देवी जुषताम्‌ ॥ ३ ॥ कां सोस्मितां 
हिरंण्यप्राकारांमाद्रा ज्वलन्ती तृ तर्पयन्तीम्‌] पद्मे स्थितां पद्मवर्णा तामिहोप॑हये 
श्रियम्‌ ॥ ४ ॥ चन्द्रां प्रभासां यशसा ज्वलन्ती श्रियं लोके देवजुष्टामुदाराम्‌ । तां 
पद्चिनींमी अर॑महे्रपद्येऽलक्ष्मीमे नयता तवा वृणे ॥ ५ ॥ आदित्यवर्णे तपसोऽधिजातो 
वनस्पतिस्तवं वृक्षोऽथ बिल्वः । तस्य॒ फलानि तपसा नुंदन्तु (या अन्त॑रा) मायान्तरा 
याश्च बाह्यां अलक्ष्मी: ॥ ६ ॥ उौतु मां देवसखः कीर्तिर मणिना सह । ग्रादुभूतोस्मि 
राष्ट्रेस्मिन्‌ कीर्तिमृद्धि ददातु मे ॥७॥ क्षुत्पिंपासा म॑लां ज्येष्ठा्मलक्ष्मी नाशयाम्यहम्‌ 
अभूतिमसंमृद्धि च सर्वा निर्षुद मे गृहात्‌ ॥ ८ ॥ गन्धद्वारां दुराधर्षां नित्यां 
करीषिणीम्‌ । ईश्वरीं सर्वभूतानां तामिहोपह्वये श्रियम्‌ ॥९॥ मनसः काममार्कूति 
वाचः सत्यमंश्ञीमहि । पञां रूपमन्न॑स्य मयि श्रीः श्र॑यतां यश: ॥१०॥ कर्दमैन 
प्रजाभूता मयि संभव कर्दम । श्रियं वासयं मे कुले मातरं पंद्ममालिनीम्‌ ॥११॥ 
आप॑ः सृजन्तु स्निग्धानि चिक्ठींत वस॑ मे गृहे । नि च॑ देवी मातरं श्रियं वासय मे 
कुले ॥ १२॥ आर्द्र पुष्करिणी पुष्टि पिङ्गलां पद्ममालिनीम्‌ । चन्द्रां हिरण्म॑यी लक्ष्मी 
जातवेदो म आव॑ह ॥१३॥ आद्रा यःकरिंणी यष्टिं सुवर्णां हेममालिनीम्‌ । सूर्या 
हिरण्मयीं लक्ष्मी जात॑वेदो म आव॑ह ॥ १४ ॥ तां म आव॑ह्‌ जात॑वेदो 
छक्ष्मीमन॑पगामिनींम्‌। यस्यां हिरण्यं प्रभूंतं गाबो' दास्योऽश्चा न्विन्देयं 
पुरुषानहम्‌ ॥ १५ || 

(पद्मप्रिये पद्मिनि पंद्महस्ते पद्मालये पद्मदलायताक्षि । विश्वप्रिये विष्णुमनोऽनुकूले 
त्वत्पादपद्मं मयि संनिधत्स्व ॥ श्रिये जातः श्रिय आनिर्याय श्रियं वयो जनितृभ्यो 
दधातु । श्रियं वसांना अमृतत्वमांयन्भर्जन्ति सद्यः स॑विता विदध्यूनूं ॥ श्रिय॑ एवैनं 
तच्छियामांदधाति । सन्ततमृचा वषट्कृत्यं सन्धत्तं संधीयते प्रज॑या पञ्चुभिः। 
य एवं वेद ।) 


ओं महादैव्यै च॑ विद्महे विष्णुपत्यै च॑ धीमहि । तन्नों लक्ष्मी: प्रचोदयांत्‌ ॥ 
इति जपित्वा, 


““अगिरायुष्मान्थ्स वनस्पतिभिरायुष्मान्‌ तेन त्वाऽऽयुषाऽऽयुंष्मन्तं करोमि, 
सोम आयुष्मान्थ्स ओष॑धीभिरायुंष्मान्‌ तेन त्वाऽऽयुषाऽऽयुष्मन्तं करोमि, यज्ञ 
आयुंष्मान्थ्स दक्षिंणाभिरायुंष्मान्‌ तेन त्वाऽऽयुषाऽऽयुष्मन्तं करोमि, 
्रह्मायुं्मततद्भां ह्मणैरायुंष्मत्‌ तेन त्वाऽऽयुषाऽऽयुंष्मन्तं करोमि, देवा 
आयष्मन्तस्तेऽमृतेनायुषमन्तस्तेन त्वाऽऽयुषाऽऽयुष्मन्तं करोमि ॥ ® इति 


शिष्यहस्तमभिमन्त्र्य, कूर्चेन तन्तु प्रोक्ष्य, शिष्य मूलमन्त्रेण अस्रमन्त्रेण च प्रोक्ष्य, 
“ओं नारायणाय विद्महे वासुदेवाय धीमहि । ततो विष्णु: प्रचोदयांत्‌ ॥”” इति 
चतु्गुणितसूत्रं विष्णुगायत्र्या हरिद्राचूर्णन त्रिरामुर्य, 
“इदं विष्णुर्वि चक्रमे तरेधा निर्दधे पदम्‌ । समूढमस्य पा € सुरे ॥ इति मन्त्रेण 
बिष्यदक्षिणहस्ते बध्वा, “जितं ते पुण्डरीकाक्ष नमस्ते विश्वभावन । नमस्तेऽस्तु 
हृषीकेश महापुरुषपूर्वज ॥' इति कोकेन रक्षा कुर्यात्‌ ॥ 

। यो ब्रह्मा ब्रह्मण उजहार प्राणैः शिर: कृत्तिवासाः पिनाकी । 


ईशानो देवस्सन आयुर्दधातु तस्मै जुहोमि हविषा घृतेन ॥ 
विभ्राजमानस्सरिरस्य मध्याद्रोचमानो घर्मरुचिर्य आगात्‌ । 

स मृत्युपाशानपनुद्य घोरानिहायुषेणो घृतमत्तु देवः ॥ 

ब्रह्मज्योतिर्त्रह्मपत्नीषु गर्भ यमादधात्‌ पुरुरूपं जयन्तम्‌ । 

सुवर्ण रम्भग्रहमर्कमर्च्य तमायुषे वर्धयामो घृतेन ॥ 

श्रियं लक्ष्मीमौपलामंबिकां गां षष्ठी जयामिन्दरसेनेत्युदाहुः । 

तां विद्यां ब्रह्म योनि सरूपामिहायुषे तर्पयामो घृतेन ॥ 
दाक्षायण्यस्सर्वयोन्यस्सुयोन्यस्सहस्रशो विश्वरूपा विरूपाः । 

स सूनवस्सपतयस्सयूथ्या आयुषेणो घृतमिदं जुषन्ताम्‌ ॥ 

दिव्यागणा बहुरूपां: पुराणा आयुश्छिदो नः प्रमथ्नन्तु वीरान्‌ । 

तेभ्यो जुहोमि बहुधा घृतेन मानः प्रजा £रीरिषो मोत वीरान्‌ ॥ 

एकः पुरस्ताद्य इदं बभूव यतो बभूवुर्भुवनस्य गोपाः । 

यमप्येति भुवन € साम्पराये स नो हविर्घतमिहायुर्षेतु देवः ॥ 
वसून्र्रानादित्यान्मरुतोऽथ साध्यानुभून यक्षान्गन्धर्वा ४ श्र पितृ₹ श्र विश्वान्‌ । 
भगून्थ्सर्पा € श्राङ्गिरसोऽथ सर्वान्थृत हुत्वा स्वायुष्या महयाम ाइवत्‌ ॥ 


विष्णो त्वन्नो अन्त॑मइहार्म यच्छ सहन्त्य । 
प्र ते धारां मधुश्चुत उथ्संदुहते अक्षितम्‌ ॥ 


' जितंते इति पृथक्‌ रक्षामन्त्रोक्त्या इमे रक्षामन्त्रा: कचिदुपेक्षिता: । 

इति घृतसूक्तेन च अभिमन्त्र्य, कृतकौतुकं शिष्य दक्षिणत उपवेश्य, अग्रैः पुरतः 
बिम्बे श्रीभूमिनीळासमेतं देवं आवाह्य, आराध्य, देवस्य दक्षिणतः तण्डुलोपरि 
षोडश कोष्ठान्‌ कृत्वा, मध्यमको ष्टेषु वासुदेवादीन्‌, ऐझानादिकोष्ठेपु केशवा दीश्च 
आवाह्य, स्थण्डिलातपुरतः नामदेवतां च आवाह्य, अभ्यर्च्य, अग्निमुखान्तं कृत्वा, 


(अग्निमुखम्‌) 


यत्र अग्गिस्थापनं तत्र उदगपवर्ग प्राची: प्रागपवर्गं उदीचीः तिस्रो रेखा दर्भादिना 
लिखित्वा, तत्र तत्‌ दर्भादिकं न्यस्य अद्धिरवोक्ष्य, नैरक्रत्यां निरस्य, अप उपस्पृश्य, 
त्रि प्रतिष्ठाप्य, याज्षियैरिन्धनै: प्रज्वाल्य, परिसमूह्य, अवोक्षणदोषं प्रागुदग्वा 
उत्सृज्य, अन्येन जलेन पूरयित्वा, पात्रं प्रागुदग्वा परिस्तरणात्‌ बहिनिधाय, प्रागुदगग्रान्‌ 
षोड़श षोड़श दर्भान्‌ अग्रे: प्रागारभ्य प्रदक्षिणं परिस्तीर्य, दक्षिणान्‌ उत्तरान्‌, उत्तरान्‌ 
अधरान्‌ कृत्वा, अग्रेरत्तरतो दर्भान्‌ संस्तीर्य, तेषु दर्व्याज्यस्थाल्यौ, तत्पुरस्तात्‌ 
प्रोक्षणीपात्रप्रणीतिपात्रे, तत्पुरस्तात्‌ (अरत्तिमात्रं परिधित्रयं, प्रादेशमात्राः सप्तदश 
समिधश्च दैः सननह्म) इध्मापरद्यौ च द्वन्द्वं अवाश्वि सादयेत्‌। समौ अप्रच्छिनाग्री 
प्रादेशमात्रौ दर्भो काष्ठादिना (न नखेन) छित्त्वा, अप उपस्पृश्य, मूलादारभ्य आ 
अग्रात्‌ अद्विरनुमृज्य आयामपवित्रं कृत्वा, अग्नेः पश्चात्‌ प्रोक्षणीपात्रे निधाय, 
तस्मिन्‌ अप आनीय, उत्तानयोरुदक्प्रागग्रयोः दक्षिणवामयोः पाण्योः 
अङ्गष्ठानामिकाम्यां पवित्रमूलाग्रे गृहीत्वा, प्रागपवर्ग त्रिरुत्पूय, पात्राणि उत्तानानि 
कृत्वा, विस्रस्य इध्मं ताभिः अद्धिः सर्वाभिः पवित्रपाणिः त्रिः प्रक्ष्य, सपवित्र 
प्रणीतिपात्रे अप आनीय, पूर्ववदुत्पूय, हस्ताभ्यां प्राणसममुद्त्य पात्रसादनादुत्तरतः 

दर्भेषु सादयित्वा, दग: प्रच्छाद्य, अग्रेर्दक्षिणतः दर्भेषु ब्राह्मणं निषाद्य, विलीनमपि 
आज्यं होमार्थे अग्गौ विलाप्य, अग्नेः पश्चात्‌ सपवित्रायाम्‌ आज्यस्थाल्यां आज्यं 
निरुप्य, परिस्तरणपात्रसादनयोः मध्ये अङ्गारान्‌ निरूह्य, तेष्वधिश्रित्य, ज्वलता 
दर्भेण उल्मुकेन वा आज्यं अवद्योत्य, द्वे दभ्र काष्ठादिना छित्वा, अप उपस्पृश्य, 
युगपदाज्ये परत्यस्य, दर्भाभ्यां प्रागादि परदक्षिणं त्रि: पर्यग्रिकृत्वा, उदगुद्वास्य, अङ्गारान्‌ 
अशी प्रत्यूद्य, आज्यस्थाली स्वस्य पुरस्तात्‌ निधाय, पूर्ववत्‌ पवित्रे गृहीत्वा, प्रागारम्भ॑ 
पुनः पुनराहृत्य त्रिरुत्पूय, पवित्रग्रन्थिं विस्रस्य अद्धिः संस्पृश्य, युगपत्‌ अग 
प्रहत्य, दब्यौ अङ्गौ प्रतितप्य, दरः संमृज्य पुनः प्रतितप्य, प्राक्ष्य, निधाय, दान्‌ 
अद्भिः संस्परय अशी प्रहृत्य, बिस्वधम (पुसुवन-उपाकर्म-व्रत-गृहप्रवेशेषु, चरुकर्मसु 
परिधीन्‌ परिदध्यात्‌ । अन्यत्र सीमन्तादिषु पलाशखादिरादीनां अन्यतमेन कृतान्‌ 
परघिस्थौल्यायामान्‌ शम्याख्यान्‌ युगकीलान्‌ परिदधाति) तत्र स्थूलमुदगग्रं पश्चात्‌, 
अणुदीर्ष दक्षिणतः, अणुहुसवमुत्तरतः, परिस्तरणोपरि अन्योन्यसंसृष्टान्‌ निधाय 
मध्यमं परिधिमुपस्पृश्य अग्नेः दक्षिणपूर्व-उत्तरपूर्वयोः आधारसमिधी उर्ध्वे 
दक्षिणोत्तर्ऋमान्निधाय, सव्येन पात्र स्मन्‌ दक्षिणेन हस्तेन परिध्यन्तः परिस्तरणोपरि 


“ओं अदितेऽनुंमन्यस्व', “ओं अनुमतेऽनुमन्यस्व" , 

“ओं सर॑स्वतेऽनुमन्यस्व', ओं देव॑ सवितः प्र सुं इति परिष्च्यि, 
आज्याभ्यक्तमिध्मम्‌, “अस्मिन्‌ पश्चसंस्कारहोमकर्मणि ब्रह्मन्‌! इध्ममाधास्ये' 
इति विज्ञाप्य, “ओं आधत्स्व’ इति ब्राह्मणानुज्ञायां प्रजापतिं स्मरन्‌ अग्रावाधाय, 
अप उपस्पृश्य, कराभ्यां इध्ममूलं परामृश्य, सव्येन आज्यस्थालीं स्पृशन्‌ 


आघारमाघारयति । र 

[तत्प्रकारः - उत्तरं परिधिसंधिमारभ्य आग्रेयान्त उपदर्व्या, (प्रजापतय इदं न 
मम), दक्षिणं परिधिमारभ्य ऐझानान्तं (इन्द्रायेदं न मम), प्रधानदर्व्या आज्येन 
दीर्घधारया सर्वाणि इध्मकाष्ठानि संस्पर्शायन्‌ स्वाहाकारवर्ज आघारहोमी कुर्यात्‌] 
अथ, ओं अग्नये स्वाहां इत्यत्तरर्षपूवर्धि, “ओं सोमाय स्वाहाँ!” इति 
दक्षिणार्घपूवार्धे च आज्यभागौ जुहुयात्‌ ॥ 
(ऋतुस्रातया लक्ष्म्या भगवत्संयोगं अग्निमध्ये विचिन्त्य आहितगर्भा लक्ष्मी 
विचिन्त्य, ततोऽ्रेरुत्पत्तिं विचिन्तयेत्‌ । एतदेव अग्नेः वैष्णवीकरणम्‌ ।) 
आधारशक्त्यादिक्रमेण, “ओं सहस्रफणामणिमण्डिताय अनन्ताय नागराजाय 
नमः' इत्यन्तं कल्पयित्वा, अभ्यर्च्य, तत्र पीठे सपरिवारं भगवन्तं ध्यात्वा, 
अभ्यर्च्य, दिन्यायुधार्चनं कृत्वा, | 
तापनहोमं संकल्प्य, शिष्येणान्वारब्धः - 
* १, मूलमन्त्रेण षोडशाहुतीः, २.द्वयेन तिस्रः, ३.विष्णुगायत्र्या च तिस्रः, 
४, ओं विष्णोर्नु कं वीर्याणि प्र वोचं यः पार्थिवानि बिममे रजा<सि यो 
अस्कभायदुत्तर € सधस्थं विचक्रमाणस्रेधोरुगायस्स्वाहां ॥ (विष्णव इदं न मम) 
[“बिष्णव इदं न मम” इति त्यागं प्रतिहोम॑ कुर्यात्‌] 
५, विष्णों रराटमसि स्वाहां ॥ (विष्णव इदं न मम) ६. विष्णोः पृष्ठमैसि स्वाहां ॥ 
(विष्णव इदं न मम) ७. विष्णोङश्वप्त्रै स्थस्स्वाहां ॥ (विष्णव इदं न मम) 
८. विष्णोस्स्यूरसि स्वाहां ॥ (विष्णव इदं न मम) ९. विष्णोच्ुवर्मसि स्वाहां ॥ 
(विष्णव इदं न मम) १०. वैष्णवम॑सि स्वाहां ॥ (विष्णव इदं न मम) 
११. विष्ण॑वे त्वा स्वाहां || (विष्णव इदं न मम) ॥ 
* एतदारभ्य होमे प्रयोगान्तरमुपरिष्टात द्रष्टव्यम्‌ | (३८ पुटे ) 

तद॑स्य प्रियमभि पाथो अश्याम्‌ । नरो यत्र॑ देवयवो मर्दन्ति । उरुक्रमस्य स हि 
बन्धुरित्था । विष्णों: पदे परमे मध्व उथ्सस्स्वाहाँ ॥ (विष्णव इदं न मम) | 
प्र तद्विष्णुंस्तव ते वीर्याय । मृगो न भीमः कुंचरो गिरिष्ठाः । यस्योरुपु ्रि 
विक्रमंणेषु । अधि क्षियन्ति भुव॑नानि विश्वा स्वाहां ॥ (विष्णव इदं न मम) | 
परो मात्रया त्नुवा वधान । न ते महितत्वमनव॑श्जुवन्ति । उभे ते विद्म रज॑सी पृथिव्या विष्णो 
देव त्वम्‌ । परमस्य॑ विथ्से स्वाहां ॥ (विष्णव इदं न मम) ॥ वि चंक्रमे पृथिवीमेष | 
एताम्‌ । क्षेत्रांय विष्णुर्मनुषे दशस्यन्नू । धरुवासो अस्य कीरयो जनासः । उरुक्षितिश 
सुजनिमा चकार स्वाहां ॥ (विष्णव इदं न मम) ॥ त्रिर्देवः पैथिवीमेष एताम्‌ | 
वि चंक्रमे सत्॑चसं महित्वा । प्र विष्णुरस्तु तवसस्तवीयान्‌ । त्वेष>ह्यंस्य॒ स्थविरस्य नाम 
स्वाहां ॥ (विष्णव इदं न मम) ॥ अतों देवा अंबन्तुनो यतो विष्णुर्विचक्रमे । 
पृथिन्यास्स्तधामंभिस्स्वाहां ॥ (विष्णव इदं न मम) ॥ इदं विष्णुर्वि चंक्रमे त्रेधा 
निर्दधे पदम्‌ । समूढमस्य पा सुरे स्वाहां ॥ (विष्णव इदं न मम) ॥ त्रीणिं पदा 
वि चंक्रमे विष्णुर्गोपा अदांभ्यः । ततो धर्माणि धारयन्थ्स्वाहा ॥ (विष्णव इदं 
न मम) ॥ विष्णोः कर्माणि पश्यत यतो व्रतानिं पस्पश्े । इन्द्र॑स्य युज्यस्सखा 
स्वाहां ॥ (विष्णव इदं न मम) ॥ तद्विष्णोः परमं पद सदा पञ्यन्ति सूरयंः । 
दिवीव चक्षुरात॑त्४ स्वाहां ॥ (विष्णव इदं न मम) ॥ तद्विप्रासो विपन्यवो 


जागृवा < सस्समिंन्धते । विष्णोर्यत्परमं पद स्वाहां ॥ (विष्णव इदं न मम) ॥ 

यः पूर्व्याय॑ वेधसे नवीयसे । सुमज्जानये विष्ण॑वे ददाशति । यो जातमस्य 
महतो महि ब्रवांतू । सेदुरश्रवोभिर्युज्यश्रिदभ्यंसत्स्वाहा' (विष्णव इदं न मम) ॥ 
तमु स्तोतारः पूर्व्यं यथा विद क्रतस्य । गर्भ हविषां पिपर्तन । आऽस्य जानन्तो 
नाम॑ चिद्विवक्तन । बृहत्ते विष्णो सुमतिम्भ॑जामहे स्वाहा (विष्णव इदं न मम) ॥ 


(एतावत्वर्यन्तं “विष्णव इदं न मम’ इति त्याग: ) 


अथ पुरुषसूक्तहोमे १८ मन्त्राः “पुरुषाय नारायणाय इदं न मम” इति त्यागः । 


ओं । स॒हस्रंशीर्‌षा पुरुपः । सहस्राक्षः सहस्रपात्‌ । स भूमि विश्वतो वृत्वा । 
अत्य॑तिषठद्ाङ्गुल/ स्वाहां ॥ (पुरुषाय नारायणाय इदं न मम) पुरुष एवेद 
सर्वम्‌ । यद्भूतं यञ्च भव्यम । उतामृ॑तत्वस्थेशान: । यदन्नेनातिरोहति स्वाहां ॥ 
(पुरुषाय नारायणाय इदं न मम) । एतावानस्य महिमा । अतो ज्याया€श्च 
पूरुषः । पादोऽस्य विश्वा भूतानि । त्रिपाद॑स्यामृतं दिवि स्वाहां ॥ (पुरुषाय नारायणाय 
इदं न मम)। त्रिपादूर्ध्व उदैत्पुरुषः । पादोंऽस्येहाऽऽभ॑बात्पुन॑ः। ततो 
तस्मांद्विराडजायत । विराजो अधि पूरुंषः। स जातो अत्य॑रिच्यत । पश्चाद्भूमिमथो 
पुरस्स्वाहां ॥ (पुरुषाय नारायणाय इदं न मम) । यत्युरुषेण हविषां । देवा यज्ञमतन्वत 
वसन्तो अंस्यासीदाज्यम्‌। ग्रीष्म इध्मदशरद्धविस्स्वाहाँ ॥ (पुरुषाय नारायणाय इदं 
न मम) । सप्तास्यांसन्परिधयंः । त्रिस्सप्त समिधं: कृताः । देवा यद्यज्ञं त॑न्वानाः । 
अबं्नन्पुरुषं पशु&स्वाहाँ ॥ (पुरुषाय नारायणाय इदं न मम) । तं यज्ञं बर्‌हिषि 

प्रौक्षज्‌ । पुरुष जातमंग्रतः । तेन॑ देवा अय॑जन्त । साध्या ऋष॑यश् ये स्वाहा | 
(पुरुषाय नारायणाय इदं न मम) । तस्मांचज्ञात्सवहुत॑ः । संभूतं पृषदाज्यम्‌ | 
पञू स्ता € क्रे वायव्यान्‌ । आरण्यान्ग्राम्याश्व ये स्वाहा ॥ (पुरुषाय नारायणाय 
इदं न मम) ॥ तस्मा्चज्ञात्सर्वहुतं: । ऋचस्सामांनि जज्ञिरे । छन्दा ४ सि जङग 
तस्मांत्‌। यजुस्तस्मादजायत स्वाहां॥ (पुरुषाय नारायणाय इदं न मम) ॥ तस्मादश्रा 
अजायन्त । ये के चोंभयाद॑तः । गावो ह जज्ञिरे तस्मांत्‌ । तस्मांजाता 
अंजावयस्स्वाहां ॥ (पुरुषाय नारायणाय इदं न मम) । यत्पुरुंष व्य॑दधुः । कतिधा 
ब्यंकल्पयच्ष्‌ । मुखं किम॑स्य कौ बाहू । कावूरू पादांवुचयेते स्वाहां ॥ (पुरुषाय 
नारायणाय इदं न मम) । ब्राह्मणोऽस्य मुख॑मासीत्‌ । बाहू रांजन्य॑ः कृतः | 
ऊरू तद॑स्य यद्वै॑ः । पञ्चा शूद्रो अंजायत स्वाहां ॥ (पुरुषाय नारायणा 
इदं न मम) । चन्द्रमा मन॑सो जातः । चक्षोस्सू्यो अजायत । मुखादिन्द्रश्वागरिश्। 
प्राणाद्वायुरंजायत स्वाहां ॥ (पुरुषाय नारायणाय इदं न मम) । नाभ्यां 
आसीदन्तरिक्षम्‌ । शीष्णो चौस्सम॑वर्तत । पद्धचां भूमिर्दिशश्रोत्रांतू । तथां लोका 
अंकल्पयन्थ्स्वाहां ॥ (पुरुषाय नारायणाय इदं न मम) । वेदाहमेतं पुरुष 
महान्त॑म्‌ । आदित्यवर्णं तमंसस्तु पारे । सर्वाणि रूपाणिं विचित्य धीर॑: । नामानि 
कृत्वाऽभिवदन्‌ यदास्ते स्वाहां ॥ (पुरुषाय नारायणाय इदं न मम) । धाता 
पुरस्ताद्यमुंदाजहार॑ । झक्र: प्रविद्वान्ग्रदिजश्वत॑स्र: । तमेवं विद्वानमृत इह भ॑वति | 
नान्यः पन्था अय॑नाय विद्यते स्वाहां ॥ (पुरुषाय नारायणाय इदं न मम) ॥ यज्ञेन 
य॒ज्ञम॑यजन्त देवाः । तानि धर्माणि प्रथमान्यांसनन्‌ । ते ह नाकं महिमानंस्सचन्ते । 
त्र पूर्व साध्यास्सन्तिं देवास्स्वाहां ॥ (पुरुषाय नारायणाय इदं न मम) ॥ 


36 


प्रयोगमालायां 

अथ चतुर्णा, “चरणायेदं न मम” इति त्याग: । 

चरंणम्पवित्रं विततम्पुराणम्‌ । येन पूतस्तरति दुष्कृतानि । तेन॑ पवित्रेण शुद्धेन॑ 
पूताः । अति पाप्मानमर्रातिन्तरेम स्वाहा ॥ (चरणाय इदं न मम) । 
लोकस्य द्वारंमर्चिमत्पवित्रंम्‌ । ज्योतिष्मद्धार्जमानम्महंस्वत्‌ । अमृतंस्य धारां बहुधा 
दोर्हमानमू । चर॑णन्नो लोके सुधितान्दधातु स्वाहां ॥ (चरणाय इदं न मम) । 
पवित्रवन्तः परि वाजमासंते । पितेषांग्प्रत्ञो अभिर॑ख्मति व्रतम्‌। महस्संमुद्रे वरुणस्तिरो 
द॑धे । धीरां इच्छेकुर्द्धरुणेष्वारभ& स्वाहां ॥ (चरणायेदं न मम) । पवित्रन्ते 
वित॑तम्ब्ह्म॑णस्पते । प्रभुर्गात्राणि पर्येषि विश्व: । अतंपतनूर्न तदामो अश्नुते । 
शृतास इद्वहन्तस्तथ्समांशत स्वाहां ॥ (चरणायेदं न मम) । 

येन॑ देवाः पवित्रेण । आत्मानं पुनते सां तेन॑ सहस्रेधारेण । पावमान्यः पुनन्तु 
मा स्वाहां ॥ (अद्भ्य इदं न मम) । प्राजापत्यं पवित्रम्‌ । शतोद्यांम € हिरण्मयम्‌ । 
तेन॑ ब्रह्मविदो वयम्‌ । पूतं ब्रह्म पुनीमहे स्वाहा ॥ (अद्भ्य इदं न मम) । इन्द्रस्सुनीती 
सह मां पुनातु । सोमस्स्वस्त्या वरुंणस्समीच्यां । यमो राजां प्रमृणाभिः पृनातु मा । 
जातवेदा मोर्जयन्त्या पुनातु स्वाहां ॥ (अद्भ्य इदं न मम) । 

मूलमन्त्रेण, मन्त्ररत्नेन च हुत्वा, पञ्चायुधहोमं तत्तन्मन्त्रेण हुत्वा, 

“पुण्डूहोमं' संकल्प्य, वासुदेवादीन्‌, केशवार्दीश्र हुत्वा, नामहोमं सङ्कल्प्य, 
नाममन्त्रेण हुत्वा, “मन्त्रहोमं' सङ्कल्प्य, मूलमन्त्रेण, मन्त्ररतेन, चरमक्षोकेन च 
द्वादशाक्षरेण, षडक्षरेण च हुत्वा, यागहोमं सङ्कल्प्य, मूलमन्त्रेण, मन्त्ररत्तेन, 
द्वादशाक्षरेण, षडक्षरेण च हुत्वा, वासुदेवादीन्‌, केशवादीश्च हुत्वा, शिष्यागात्रे 
संहारन्यासं कृत्वा, विशोष्य दग्ध्वा पुनः सृष्टिन्यासं कृत्वा, अस्रमन्त्रेण रक्षा कृत्वा, 

[तालकोझे - होमे प्रयोगान्तरम्‌ - मूलमन्त्रेणैकाम, प्रत्यक्षरमष्टौ 
पुन्मूलमन्त्रेणैकां आहुतीरहुत्वा, पुरुषसूक्तेन षोडशा55हुती:, विष्णुगायत्र्या 
विष्णोर्नुकं, विष्णवे त्वा, परो मात्रया, वि चक्रमे, इदं विष्णुः, त्रीणि पदा, 
तद्भिप्रासः इति च हुत्वा, चरणं पवित्रं, लोकस्य द्वारम्‌, पवित्रवन्तः, पितरं ते 
बिततं, प्राजापत्यं पवित्रं, येन देवाः, इन्द्रस्सुनीती, पवित्रवन्तः इति मन्त्रैः, 
“ओं सुदर्शनाय हेतिराजाय स्वाहा”, “औं पाञ्चजन्याय झाङ्खाधिपतये स्वाहा' 
इत्येवमायुधमन्तरैः, मूलमन्त्रेण चैकाम्‌, एण्होमं संकल्प्य, वासुदेवादिदामोदरानतैः 
हुत्वा, मूलमन्त्रेणाष्टौ, “नामहोमं करिष्ये’ इति संकल्प्य, “श्रीमते नारायणाय 
स्वाहा” इत्येकाम्‌, विष्णुगायत्र्या एकां, मूलमन्त्ेणाष्टौ, - मन्त्रसंस्कारहोमं 
संकल्प्य, द्वादञाक्षरेण, षडक्षरेण च प्रत्येकमष्टौ, - यागहोमं संकल्प्य, मूलमन्त्रेण, 
द्वयेन च हुत्वा, - पश्चोपनिषन्मन्त्रान्‌ सृष्टिक्रमेण शिष्यस्याज्ञे न्यस्य, 
अग्रेरुत्तरार्धपूर्वार्धि सुदर्शनमू, दक्षिणपूर्वार्ध पाश्वजन्यश्व निधाय ] 


तप्तं सुदर्शनमादाय, “'सुदर्शन! महाज्वाल! कोटिसूर्यसमप्रभ! 
अज्ञानान्धस्य मे देव! विष्णोमार्ग प्रदर्शय ॥ ओं सुदर्शनाय होतिराजाय 
नमः” इति झिष्यं वाचयित्वा, अङ्कयेत्‌ । ` “पाञ्चजन्य! निजध्वानध्वस्तपातक- 
सञ्चय! पाहि मां पापिनं घोरसंसारार्णवपितिनम्‌॥ ओं पाञ्चजन्याय शङ्घाधिपतये 
नम: ”” इति शिष्यं वाचयित्वा, तेनापि अङ्कयेत्‌ ॥ 


अथ दिव्यायुधक्षीराभिषेचननिवेदने । अथ शिष्येण सह साग्रेर्देवस्य 
प्रदक्षिणम्‌ । दिव्यायुधसा निध्यप्रार्थनम्‌॥ 

प्रयोगमालायां 


अथ पुण्डूधारणम्‌ - पुण्ड्रेषु केशवादीन्‌ आवाहयेत्‌ ॥ 


चतुश्चक्रं नमस्यामि केशव कनकप्रभम्‌ । 
नारायणं घनशयामं चतुइशङ्कं नमाम्यहम्‌ ॥ 
माधवं मणिभङ्गाभं चिन्तयामि चतुर्गदम्‌ । 
चन्द्रभासं चतुइदार्ङ्ग गोविन्दमभिसंश्रये ॥ 
विष्णुं चतुर्हलं वन्दे पद्मकिञ्जल्कसन्निभम्‌ । 
चतुर्मुसलमब्जाभं संश्रये मधुसूदनम्‌ ॥ 
अग्निवर्णं चतुः खङ्गं भावयामि त्रिविक्रमम्‌ । 
वामनं बालसूर्याभं चतुर्वज्रं विभावये ॥ 
श्रीधरं पुण्डरीकाभं चतुः पट्टसमाश्रये | 
चतुर्मुद्वरमभ्येमि हृषीकेशं तटित्प्रभम्‌ ॥ 
पञ्चायुधं पद्मनाभं प्रणमाम्यर्करोचिषम्‌ । 
दामोदरं चतुः पाशमिन्द्रकोपनिभं भजे ॥ 
बासुदेवमुपासेऽं पूर्णन्द्वयुतसन्निभम्‌॥ इति च वाचयेत्‌ । 


ओं श्रियै नमः, ओं अमृतोद्भवायै नमः, ओं कमलायै नमः, 
ओं चन्द्रशोभिन्यै नमः, ओं विष्णुपळ्यै नमः, ओं वैष्णव्यै नमः, ओं वरारोहायै 
नमः, ओं हरिवङ्लभायै नमः, ओं इारङ्गिण्यै नमः, ओं देवदेव्यै नमः, 
ओं महालक्ष्म्यै नमः, ओं सुर (लोक) सुन्दर्यै नमः, ओं सर्वाभीष्टफलप्रदायै 
नमः ॥ इति ्ीचूर्णरेखासु श्रियमावाहयेत्‌ ॥ 

पश्चसंस्कारप्रयोग: 
नामबाचनम्‌ - एतज्ञामा भगवद्दासो5स्मि, रामानुजदासोऽस्मीति ॥ 
गुरुपरम्परापूर्वक मन्त्रोपदेशं, यागोपदेशं च कुर्यात्‌ ॥ तत्र 
कूर्मादीन्‌ दिब्यलोके तदनु मणिमयं मण्टपं तत्र शेर्ष 
तस्मिन्‌ धर्मादिपीठं तदुपरि कमलं चामरग्राहिणीश्च । 
विष्णुं देवीर्विभूषायुधगणमुरगं पादुके वैनतेयं 
सेनेशं द्वारपालान्‌ कुमुदमुखगणान्‌ विष्णुभक्तान्‌ प्रप्ये ॥ इति, 
पूर्वं १ पुटोक्तं सर्वञ्चोपदिशेत्‌ । श्रीमद्रामायण - श्रीविष्णुपुराण - भारत - 
गीता - नामसहस्र - श्रीभागवतादि च यथार्हमुपदिशेत्‌ ॥ 
अथ प्रायश्चित्ताहुतीः, प्राणायामं च कुर्यात्‌ । 
परिषेचनम्‌, ओं अदितेऽन्व॑म्चस्थाः । ओं अनुंमतेन्व॑म्छस्थाः । 
ओं सर॑स्वतेन्व॑मध्छस्थाः । ओं देव॑ सवितः प्रासावीः ॥ इति 

प्रणीतावोक्षणं (प्रणीतिपात्रं पश्चात्‌ निधाय, प्रणीतासु अपः अव्युच्छिन्नधारया आनीय, 
प्राच्यामित्यादिङ्रमेण प्रतिदिशं सकृत्‌ व्युत्सिच्य, 

“समुद्रं वः प्रहिणोमि स्वां योनिमपिंगच्छत । 

अच्छिद्रः प्रजयां भूयासं मा परासेचि मत्पय॑: ॥ इति शिष्य प्रोक्षयेत्‌ ।) 
ब्राह्मणपूजनं = सदक्षिणाकताम्बूलदानं, ब्रहमोद्वासनम्‌ ॥ 

अग्रे नय॑ सुपर्था राये अस्मान्‌ विश्वानि देव वुयुनांनि विद्वान्‌ । 

युयोध्य॑स्मजुहुराणमेनो भूयिष्ठां ते नम॑उक्तिं विधेम ॥ 

ओं अग्नये नमः, 
“मन्त्रहीनं क्रियाहीनं भक्तिहीनं हुताशन 
यद्धुतं तु मया देव परिपूर्णं तदस्तु ते । 
प्रायश्चित्तान्यशोषाणि तपः कर्मात्मकानि वै 
यानि तेषामशेषाणां कृष्णानुस्मरणं परम्‌ ॥' 


इत्यग्रिमुपस्थाय, अभिवादयेत्‌। 


एतत्कर्माङ्गअभ्युदयं, पुण्याहं च कुर्यात्‌ ॥ 

तत्प्रकारः । प्राणानायम्य “.... गोत्रस्य.... शर्मण: 
तापादिपश्चसंस्कारहोमाङ्गं अभ्युदयं करिष्यामि’ इति सङ्कल्प्य उपवीती 
प्राद्डुखस्सन्‌ देवतीर्थेनैव 

“हिरण्यगर्भगर्भस्थं हेमबीजं विभावसोः । 

अनन्त्पुण्यफलदं अदङ्शान्ति प्रयच्छ मे ॥' 
““अनेन अभ्युदयेन विश्वदेवपितृविष्णुस्वरूपी श्रीभगवान्‌ प्रीयताम्‌ ”” इति 
हिरण्योपरि, “इदं हिरण्यं नानागोत्रेभ्यः श्री वैष्णवेभ्यः एभ्यः (तेभ्यः) संप्रददे 
(नमः) न मम” इति साक्षतं जलं निस्राव्य, ब्राह्मणेभ्यो दद्यात्‌ ॥ 


प्राणानायम्य, “तापादिपश्चसंस्कारकर्माङ्गं पुण्याहं वाचयिष्ये’ इति संकल्प्य, 
पुण्याहं च वाचयेत्‌ ॥ अथ गुरुपरम्परानुसंधानादि ॥ 
— DN — 

स्रीमात्रपश्चसंस्कारप्रयोगे विशेषः 


स्रीणां तु षोडशकोष्ठस्थाने चतुर्दळपदमं मध्ये कर्णिकां, बहिः अष्टदकानिच 

बिलिख्य, बहिर्दळेषु प्रागादिक्रमेन केशवादीन्‌, अन्तर्दळेषु श्रीधरादीन्‌ चतुरः, 

कर्णिकायां वासुदेवं च कूर्चेषु आवाह्य, अर्ध्यादि नैवेद्यान्तं कृत्वा, उल्लेखनादि 
दवीसंस्कारान्तं कृत्वा, आधारञत्तयादि कल्पयित्वा, श्रीसखात्‌ अग्रि उत्पाद्य, 

तत्र श्रीसखं, पञ्चायुधानि च ध्यात्वा, (होमः) ““ नारायणाय नमः ”” इत्यष्टौ 

“ “वासुदेवाय नमः?” इति द्वादश, “विष्णवे नमः”? इति षट्‌, सुदर्शनादिभिः 
हेतिमन्त्रैः नमोऽन्तैः पञ्च, “' केशवाय नम: ” इत्यादिभिः द्वादश, एकां मंत्ररतेन 
च जुहुयात्‌ । ““विष्णवे नमः”' इति पूर्णाहुति हुत्वा, पूर्ववत्‌ तापादि संस्कारान्‌ 
कुर्यात्‌ । प्रणववर्ज मन्त्रोपदेश:, तदुचितयागोपदेशं च कुर्यात्‌ ॥ 


अनुज्ञाग्रहण - विष्वक्सेनाराधन - संकल्प - प्रतिसरबन्धादिकं प्राग्वत्‌ । 
— 00 
अथ शाद्रपश्चसंस्कारप्रयोगः 


(श्री पाश्वरात्रागमे वसिष्ठसंहितायां आचारकाण्डे वसिष्ठशौनकसंवादे द्विजेतर 
पञ्चसंस्कारविधिः ) 
शुभे दिने पुण्यनक्षत्रे आचार्यः पुण्यतीर्थादिषु शिष्यं ्रापयित्वा, 
तत: श्रीवैष्णवसभायां स्थित्वा, 
““ श्रीवैष्णवैभ्यः सदसि स्थितेभ्यो नमोऽञ्य गुर्वाश्रयणेन्मुखानाम्‌ । 
तापादिकं कर्म कृतं यथावत्‌ शुभावहं चास्तु भवत्प्रसादात्‌ ॥ ”” 

इति पद्यं उक्त्वा, सदस्यान्‌ श्रीवैष्णवान्‌ दक्षिणताम्बूलादिभिः सत्कृत्य, तैराशिषो 
वाचयित्वा, अभ्यनुज्ञातः दर्भेष्वासीनः, दर्भान्‌ धारयमाणः, पवित्रपाणिः शिष्य 
दक्षिणतः उपवेश्य, तूष्णी प्राणानायम्य, “श्रीगोविन्द' इत्यादिना सङ्कल्प्य, “एतेषां 
चेतनानां तत्पार्थितवैष्णवत्वप्राप्यर्थ एतान्‌ पञ्चसंस्कारकर्मणा संस्करिष्ये (ष्यामि )' 
इति संकल्प्य, होमस्थानस्य ऐशान्यां दिदि व्रीहिभिः स्थण्डिलं कृत्वा, मध्ये 
चतुर्दळपद्मं मध्ये कर्णिकां च तद्वाह्मावरणे अष्ट दळानि बिलिख्य, तेषु 
त्रयोदशकलशान्‌ निधाय, सूत्रेण नववस्रेण चा55वेष्ट्य, धूपदीपगन्धपुष्पाक्षत- 
नारिकेळादिभिः अलङ्कृत्य, स्वर्णफलकेषु प्रतिमां विलिख्य, तेषु कलशेषु निक्षिप्य, 
कुम्भरत्रानि रद्वार्थ हिरण्यं वा निक्षिप्य, मध्ये कर्णिकाकलशे श्री भूमिनीळासहितं 
परवासुदेवमावाह्य, बाद्यावरणकलशेषु प्राच्या दिक्रमेण केशवादीन्‌ आवाह्य, अन्तः 
चतुर्षु कलशेषु श्रीधरादीन्‌ आवाह्य, अर्ध्यादि नैवेद्यान्तै: इष्डा, तत्तन्मन्त्राधारसंयृक्तान्‌ 
ध्यायेत्‌ । (यद्वा - तण्डुलैः चतुरश्रं स्थण्डिलं कृत्वा, तत्र त्रयोदशस्थानानि परिकल्प्य, 
मध्ये लक्ष्मीनारायणं परितः केशवादीश्व आवाह्य, अर्ध्यादि नैवेद्यान्तरिष्दा, सान्निध्यं 
प्रार्थयेत्‌। ) ततः प्राच्यां दिशि तण्डुलैः स्थण्डिलं कृत्वा, सूत्रैः नववस्रेण चा55वेष्टितं 
गन्धुष्णाक्षतादिभिः अलङ्कृतं कुम्भं निधाय, नारिकेळफलकूर्चाम्रदळपत्रं च निधाय 


कुम्भरत्रं च निक्षिप्य, 


““सन्निधत्स्वेह भगवत्पादाम्बृजविनिस्सृते । 
मन्दाकिनि! नमस्तुभ्यं वरदा भव शोभने ||” 


इति विष्णुपादोद्भवां गङ्गां आवाह्य, विधिवदग्वर्चयेत्‌। ततः शिष्यस्य शरीरञुद्धचर्थ, 

पञ्चसंस्कारप्रयोगः 
विष्णुपञ्षरादिकिश्चित्स्तोत्रेण पश्चगव्यं कृत्वा, प्राशनं कारयित्वा 
प्रपावेदिद्वव्योपकरणशुद्धचर्थ, '“जितन्ते'' इति स्तोत्रेण पुण्याहं कृत्वा, तजलेन 
पू्वमावाहितगङ्गतीधेन च उपकरणद्रव्याणि सिषं त्रिः प्रोक्षयेत्‌ । ततः, “पश्चसंस्काराङग 
प्रतिसरबन्धकर्म करिष्ये’ इति संकल्प्य, ताग्रशरावपात्रे तण्डुलप्रस्थद्वयापूर्य, तन्मध्ये 
नवगुणितकार्पाससूत्र प्रादेशमात्रं श्रीचूर्णसहितं विन्यस्य, 


आचार्यः , 


“रक्ष रक्ष जगन्नाथ! रमानाथ! दयानिधे! । 
विक्रमत्रयविक्रान्तजगत्त्रय! नमोऽस्तु ते ।।”” 
““जितन्ते पुण्डरीकीक्ष! नमस्ते विश्वभावन! । 
नमस्तेऽस्तु हृषीकेश! महापुरुष! पूर्वज! ॥'' 
“न वासुदेवभक्तानां अशुभं विद्यते कचित्‌ । 
जन्ममृत्युजराव्याधि भयं वाऽप्युपजायते ॥” 
“आर्तानां आतिंहन्तारं भीतानां भीतिनाशनम्‌ । 
द्विषतां कालदण्डं तं रामचन्द्रं नमाम्यहम्‌ ॥'' 
“अनन्याः चिन्तयन्तो मां ये जनाः पर्युपासते । 
तेषां नित्याभियुक्तानां योगक्षेमं वहाम्यहम्‌ ॥'' 
““सकुदेव प्रपन्नाय तवास्मीति च याचते । 
अभयं सर्वभूतेभ्यः ददाम्येतत्‌ व्रतं मम ॥ '' 


इत्यादिमन्त्रैः कूर्चेन अभिमन्त्रयेत्‌ । 


प्रयोगमालायां 
ततः पुरुषस्य दक्षिणहस्ते / माङ्गल्ययुक्तनारीणां वामहस्ते, 
“अग्रतः पृष्ठतश्चैव पाइर्वतश्च महाबलौ । 
आकर्णपूर्णधन्वानौ रक्षेतां रामलक्ष्मणौ ॥ '' 


इति मन्त्रेण (सुदर्दानषडक्षरेण वा) कङ्कणं बद्ध्वा, अस्रमन्त्रेण शिष्यस्य 
हस्तोपरि चुटिकां कृत्वा, शोभनाक्षतैरचयेत्‌ । 


अथ दक्षिणप्राच्यां वेदिमध्ये चतुरश्रं विलिख्य, तत्र अ प्रतिष्ठाप्य, परिस्तीर्य, 
तृष्णीं परिषिच्य, अग्रौ श्रीसखं भगवन्तं ध्यात्वा अष्टोत्तरशतनामभिः चतुर्थीनमोन्तैः, 
पञ्चायुधस्तवेन, “चतुश्चकं नमस्यामि’ इत्यादिना, “पुरस्तात्‌ केशवः पातु’ इत्यादिना 
च यथासंप्रदायं आज्याहुतिं कृत्वा, मन्त्ररतेन पूर्णाहुतिं च हुत्वा, दिव्यायुधार्चनम्‌ 
अर्ध्याद्युपचारै: कृत्वा, सुदर्शनपाञ्चजन्यौ अग्नौ प्रतप्य, प्रथमं सुदर्शन गृहीत्वा, 


“सुदर्शन! महाज्वाल! कोटिसूर्यसमप्रभ! । 
अज्ञानान्धस्य मे देव! विष्णोर्माग प्रदर्शय ॥”” 
इति शिष्यं वाचयन्‌ दक्षिणबाहुमूले अङ्कयित्वा, 
ततः पाञ्चजन्यमादाय, 


““पाञ्चजन्यनिजध्वानध्वस्तपातकसश्चय! । 
पाहि मां पापिनं घोरसंसारार्णवपातिनम्‌ ॥ *' 


इति मन्त्र शिष्य वाचयन्‌ शिष्यस्य वामहस्तबाहुमूले अङ्कयेत्‌ । ततः सुदर्शनपाञ्चजन्यौ 


गोक्षीरे सुगन्धपङ्के वा शीतोदके वा निधाय, ततः झिष्यस्य विधिवत्‌ 

उर्ध्वुण्डन्‌ धारयित्वा, दासनाम च कृत्वा, तत्तदधिकारानुरूसं यथासंग्रदाय मन्त्र 
च कृत्वा, द्रमिडगाथास्तुतिभिः, विष्ण्वाराधनं च तत्तदनुरूपम्‌ उपदिर्य, त्याज्योगदेय 
च विविच्य बोधयेत्‌। क्रमेण आवाहितान्‌ उद्वास्य, पवित्रग्रन्थिं विस्रस्य, पोडशोपचारान्‌ 
पुनः समर्प्य, “यथास्थानं प्रतिष्ठापयामि’ इत्यक्त्वा समापयेत्‌ । शिष्यस्तु सदस्यान्‌ 
संभाव्य, गुरु धनधान्यनववस्नालङ्करादिभिः यथाशक्ति सन्तर्पयेदिति ॥ 


De 
॥ ब्रह्मकूर्चपश्वगव्यविधिः ॥ 


एकाद्या द्वादश्यां व उपोष्य, सुप्रक्षाळितपाणिपाद: स्वाचान्तः पवित्रपाणिः 
(ओं नमस्सदसे .... इति) ब्राह्मणैरनुज्ञातः प्राणानायम्य, ‘अस्यां शुमतिथौ 
पञ्चगव्यद्रव्यशुद्धचर्थेशुद्विपुण्याहं वाचयिष्ये’ इति संकल्प्य, शुद्धिपुण्याहं कृत्वा 
तजलेन पश्चगव्यद्रव्याणि प्रोक्ष्य, ““नवकृतपदमध्ये दुग्धम्‌, ऐन्द्रे दधि स्यात्‌ 
यमदिशि घृतं, इनदोर्वारुणे गोमये द्वे । अनल, निर्‌क्रति, वाय्वीशान, कोणेषु 
पिष्टाऽऽमलककण, हरिद्रा, तोयं एवं प्रयुज्यात्‌' ' ॥ ' पलमेकं तु गोमूत्रं अङ्नुष्ार्पश्व 
गोमयम्‌ क्षीरं सप्तपलं चैव दधि त्रिपलमुच्यते॥ पलमेकं घतं गराह्यं पलमेकं कुशोदकम्‌'' 
इति द्रव्यमानम्‌ । 


प्राणानायम्य ... “श्री गोविन्द' इत्यादि .. ‘अस्यां शुभतिथौ श्रीभगवदाज्ञया 
भगवत्‌ (श्रीमन्नारायण) प्रीत्यर्थ मम अन्येषाञ्च मनोवाक्कायैरनुष्ठित-अभक्ष्यभक्षण- 
अस्पृश्यस्पर्शनादि जनित समस्तभगवन्निग्रह शान्त्यर्थं ब्रह्मकूरचीविधिना 


पञ्चगव्यद्रव्यसंमेळनं करिष्ये’ इति सङ्कल्प्य, (प्रायश्रित्तार्थं पञ्चगव्यसंमेळने ... 

गोत्रस्य .... शमर्ण: .... गोत्रायाः ... नाप्र्याः .. पापनिवृत्त्यर्थ इति संकल्प्य) 


सात्त्विकत्यागं कृत्वा, 


आवाहनमू - ““गोमूत्रं यज्ञदैवत्यं गोमयं विष्णुमेव च । 
क्षीरं तु सोमदेवत्यं दधि ब्रह्माधिंदैवतम्‌ । 
घृतं तु वायुदेवत्यम्‌ उदकं वारुणं तथा ॥'' 


इत्युक्तप्रकारेण ततद्द्रव्ये तत्तदैबतात्मकं भगवन्तं श्रीमन्नारायणं ध्यात्वा, 
आवाहयेत्‌ ॥ तत्रकारः- 


गोमूत्रे - ““यज्ञेन॑ यज्ञम॑यजन्त देवाः । तानि धर्माणि प्रथमान्यासनू । ते ह नाकं 
महिमानंस्सचन्ते । यत्र पूर्व साध्यास्सन्ति देवा: ॥ '' (इति मन्त्रेण) यज्ञदेवतां 


आवाहयामि । 

गोमये - “सहस्रशीरषा पुरुष: । सहस्राक्षस्सहस्रंपात्‌ । स भूमि विश्वतों वृत्वा । 
अत्य॑तिष्ठत्‌ दशाङ्गुलम्‌ ॥/' (इति मन्त्रेण) विष्णुं आवाहयामि । 

(“वसंवो रुद्रा आंदित्या उंपरिस्पृशं मोग्रं चेत्तारमधि राजमक्रन्‌ । अर्वाश्वमिन्द्रॅममुतो 
हवामहे योगोजिद्धनजिर्दश्वजिद्यः ॥' (इति मन्त्रेण) वसुं वा आवाहयामि । ) 


्षीरे - सोमो धेनु सोमो अर्वन्तमाशुम्‌ । सोमो वीरं कर्मण्यं ददातु । 
सादन्यं विद्थ्य सभेयम्‌ । पितुशश्रव॑णं यो ददांशदस्मै ॥ (इति मन्त्रेण) 
सोमं आवाहयामि । 

दष्चि - ब्रह्म॑जज्ञान प्रथमं पुरस्तात्‌ । विसीमतस्सुरुचो वेन आवः । 
स बुध्नियां उपमा अस्य विष्ठा:। सतश्च योनिमस॑तश्च विरः ॥(इति मन्त्रेण) 
ब्रह्माणं आवाहयामि। 


घृते - ‹'वायोस्संवितुर्विदथांनि मन्महे यावांत्मन्बद्विभृतो यौ च रक्ष॑तः । 
यौ विश्वस्य परिभू बंभूवतुस्ती नो मुश्चतमार्गसः ॥ (इति मन्त्रेण) वायुं आवाहयामि । 


शुद्धोदके - “इमं मै वरुण श्रुधीहर्वमद्या च॑ मृडय । त्वामवस्युरा चके । तत्त्वां यामि 
ब्रह्म॑णा वन्दंमानस्तदाझांस्ते यज॑मानो ह॒विर्भि:। अहेंडमानो वरुणेहबोध्युरुश € स 
मा न आयुः प्रमोंषीः।।' 


इति मन्त्रेण वरुणं च आवाह्य, आसनादि नैवेद्यवीटिकासमर्पणान्तैः उपचारैः 
संपूज्य, तद्दक्षिणतः स्वसूत्रोक्तविधानेन अगि प्रतिष्ठाप्य (उल्लेखनं, अवोक्षणं, 
निरसनं, अप उपस्पृश्य, भूर्भुवस्सुवरों इति अग्रिं प्रतिष्ठाप्य, प्राक्तोयं, अग्रि इध्वा, 
प्रज्वाल्य, परिसमूह्य, परिस्तीर्य, दक्षिणानुत्तरान्‌ उत्तरानधरान्‌, उत्तरेणाग्निं पात्र 
सादनं) पात्रसादने दर्व्याज्यपत्रस्थाने सपाला कूर्च पश्चगव्यसंमेलनपात्रं च 
निधाय, प्रोक्षणी, इतरदर्वी च सादयित्वा, प्रक्ष्य, पवित्रान्तर्हिते पञ्चगव्य समेलनपात्र 
पञ्चगन्यसंमेळनं कुर्यात्‌ ॥ (तत्यकार: - ) 


(१) गायत्र्या चैव गोमूत्रं (२) गन्धद्वारेति गोमयम्‌। (३) आप्यायस्वेति च क्षीरं 
(४) दधिक्रावूण्णेति वै दधि ॥ (५) शुक्रमसीति चैवाज्यं (६) देवस्यत्वा 
कुशेदकम्‌ ॥ इत्युक्तः मन्त्रैः पञ्चगब्यसंमेळनं कृत्वा प्रणवेनालेढ्य, 


48 


प्रयोगमालायां 


॥ पश्चगव्यसंमेझन मन्त्राः ॥ 


(१) तत्संवितुर्वरेण्य भर्गो देवस्य धीमहि । धियो योन: प्रचोदयात । (गोमूत्रं 

(२) गन्धद्वारां दुराधर्षा नित्यपुष्टा करीषिणींम्‌ । ईश्वरीं सर्वभूतानां त्वामिहोपह्ये 
श्रियम्‌ ॥ (गोमयं) 

(३) आप्यांयस् समेतु ते विश्वत॑स्सोम वृष्णियम्‌ । भवा वाज॑स्य सङ्गथे ॥ (क्षीरं) 

(४) दृधिक्रावृण्णों अकारिषं जिष्णोरश्वस्य वाजिनः । सुरभिनो मुखाकरत्रण 
आयू<षि तारिषत्‌ ॥ (दधिं) 

(५) शुक्रमसि ज्योतिरसि तेजोऽसि | (आज्यं) 

(६) देवस्य॑ त्वा स॑वितु: प्र॑सवेऽशचिनोंवाहुम्यं पूष्णो हस्ताभ्याम्‌ ॥ (कुशोदकं) 


उदीचोऽङ्गरान्‌ निरूह्य, पञ्चगव्यात्मकमाज्यं तेष्वधिश्रित्य, ज्वलता तृणेनावद्योत्य, 
द्वे दर्भाग्रे प्रच्छिद्य प्रक्षाळ्य प्रत्यस्य, त्रिः पर्यग्निकृत्वा, उदगुद्वास्य, अङ्गारानग्रौ 
प्रत्यूह्य, उदगग्राभ्यां पवित्राभ्यां पुनरा हारं पञ्चगव्यं त्रिरुत्पूय, पवित्रग्रन्थिं विस्रस्य, 
अप उपस्पुइय, प्रागग्रमग्रौ प्रहरति । येन जुहोति, तदग्रौ प्रतितप्य, द्भैस्सम्मृज्य, 
पुनः प्रतितप्य, प्रोक्ष्य, दव्यौ निधाय, दर्भान्‌ अद्धिस्संस्पृरय अग्रौ प्रहरति । 
'अदितेऽनुंमन्यस्व, अनुंमतेऽनुंमन्यस्व, सरंस्वतेऽनुंमन्यस्व, देवं सवितः प्र सुंव' 
इति परिषिच्य, 

समन्थानसमित्कूर्चन य 
“ओं भूभूर्वस्सुवस्स्वाहां ॥' (प्रजापतय इदं न मम) 

(अग्नये चैव सोमाय शन्नो देवी त्र्यम्बकम्‌ । 
इरावतीमिदं विष्णुर्मानस्तोके प्रजापते ॥ 
गायत्र्या च व्याहृतीभिः महाव्याह्तिभिस्तथा । 
होतृभिश्चैव होतव्यं हुतशेषं तु पृण्यदम्‌ ॥) 


॥ होमप्रकारः ॥ 
“ओं अग्रये स्वाहां” ॥ (अग्नय इदं न मम) 
“ओं सोमाय स्वाहां” ॥ (सोमायेदं न मम) 
“ओं झाननों देवीरभिष्टय आपो भवन्तु पीतये । . 
शंयोरमभिस्रेवन्तु नस्स्वाहा” ॥ (अद्भब इदं न मम) 
“ओं त्र्यंम्बकं यजामहे सुगन्िंपुष्टिवर्धन॑म्‌ । 


उर्वारुकमिव बन्धनान्मृत्योर्मुक्षीय माऽमृतात्‌ स्वाहा’  (त्र्यम्बकायेदं न मम) 
“ओं इरांवती धेनुमती हि भूत € सूंयवसिनी मनवे यशस्य । 

व्य॑स्वक्षाद्रोदंसी विष्णुरिते दाधार॑ पृथिवीमभितों मयूखैस्स्वाहाँ॥ (धेन्वा इदं) 
“ओं इदं विष्णुर्विच॑क्रमे त्रेधा निदधे पदम्‌ । 

समूंढमस्य पा ४सुरे स्वाहां ॥ (विष्णव इद न मम) 

“ओं मा न॑स्तोके तन॑ये मा न आयुंषि मा नो गोषु मा नो अश्वेषु रीरिषः । 
वीरान्मा नों रुद्रभामितो वंधीर्‌हविष्मन्तो नम॑सा विधेम ते स्वाहां ॥' 
(मन्त्रोक्तदेवताभ्य (रुद्राय) इदं) अप उपस्पुश्य, 


ओं परजापते न त्वदेतान्यन्यो विश्वां जातानि परि ता ब॑भूव । 

यत्कांमास्ते जुहुमस्तन्नो अस्तु वय£ स्याम॒ पत॑यो रयीणा ४ स्वाहां ॥ 
(प्रजापतय इदं न मम) 

ओं तत्संवितुर्वरॅण्यं भर्गो देवस्य॑ धीमहि । धियो योन॑ः प्रचोदयात्स्वाहां । 

(सवित्र इदं न मम ) (सावित्र्या इदं न मम) 


ओं भूस्स्वाहा ॥ ' (अग्नय इदं न मम) 
ओं भुवस्स्वाहा ॥' (वायव इदं न मम) 
ओ सुवस्स्वाहा ॥ (सूययिद न मम) 

ओं भूर्भुवस्सुवस्स्वा हां ।।' (प्रजापतय इदं न मम) 
ओं भूरग्रये पृथिव्यै स्वाहां (अग्नय इदं न मम) 
ओं भुवो वायवेऽन्तरिक्षाय स्वाहा ॥ (वायव इदं न मम) 
ओं सुवरादित्यायं दिवे स्वाहां ॥ (आदित्यायेदं न मम) 
ओं भूर्भुवस्सुवश्चन्द्रमंसे दिग्भ्यस्स्वाहां ॥ (चन्द्रमस इदं न मम) 

ओं भूरन॑मग्नये पृथिव्यै स्वाहां (अग्नये पृथिव्या इदं न मम) 
ओं भुवोञ्जे वायवेऽन्तरिक्षाय स्वाहां ॥ (वायवे अन्तरिक्षायदं न मम) 
ओं सुवरन्॑मादित्याय॑ दिवे स्वाहां ॥ (आदित्याय दिव इदं न मम) 


ओं भू्भुवस्सुवरनं चन्द्रमसे दिग्भ्यस्स्वाहाँ॥ (चन्द्रमसे दिग्भ्य इदं न मम) 
ओं भूरग्रयै च पृथिव्यै च॑ महते च स्वाहां ॥ (अग्रये महत इदं न मम) 
ओं भुवों वायवे चान्तरिक्षाय च महते च स्वाहा | (वायवे महत इदं न मम) 
ओं सुब॑रादित्याय॑ च दिवे च॑ महते च स्वाहां ॥ (आदित्याय महत इदं न मम) 
ओं भूर्भुवस्सुब॑श्न्द्रम॑से च नक्षत्रेभ्यश्च दिग्भ्यश्रं महते च स्वाहां ॥ 

(चन्द्रमसे महत इदं) 


ओं चित्तिस्खुक्‌ । चित्तमाज्य॑म्‌ । वाग्वेदिः । आधीतं बर्हिः । केतों अग्निः । 
बिज्ञांतमग्निः । वाक्प॑तिर्‌होतां । मन॑ उपवक्ता । प्राणो हवि: । सामांध्वर्यु: । वाच॑स्पते 
विदे नामन्न्‌ । विधेम॑ ते नाम॑ । विधेस्त्वमस्माकं नाम॑ । वाचस्पतिस्सोमं पिबतु । 
आञस्मासु नृम्णं धात्स्वाहां ॥ (वाचस्पतय इदं न मम) 


ओं पृथिवी होतां । चौर॑ध्वर्यु: । रुद्रोञ्ग्रीत्‌ । बृहस्पतिरुपवक्ता । वाच॑स्पते वाचो 
वीयेण । संभृंततमेनायंक्ष्यसे । यज॑मानाय वार्यम्‌। आ सुवस्कर॑स्मै। वाचस्पतिस्सोमं 
पिबति । जजनदिन्द्र॑मिन्द्रियाय स्वाहां ॥ (पृथिव्या इदं न मम) 

प्रयोगमालायां 
ओं अग्निरहोता । अश्विना5ध्वर्यू । त्वशग्रीत्‌ । मित्र उंपवक्ता । सोमस्सीमंस्य 
पुरोगाः । शुक्रश्‍शुक्रस्य॑ पुरोगाः । श्रातास्त॑ इन्द्रसोमाँ: । वातापिर्‌ हवनश्रुतः 
स्वाहां ॥ (अग्नय इदं न मम) 


ओं सूरे ते च्च । वातं प्राणः । दयां पष्ठम्‌ । अन्तरिक्षमात्मा । अन्नर्यज्ञम्‌ । पृथिवी € 
शरीरे: । वाच॑स्पतेऽच्छिद्रया वाचा । अच्छिंद्रया जुह्ाँ | दिवि देवावृध होत्रामेर॑यस्व 
स्वाहां ॥ (सूर्याययेदं न मम) 


ओं महाह॑विर्‌ होतां । सत्यह॑विरध्वर्यु: । अच्युंतपाजा अग्नीत्‌ । अच्युतमना उपवक्ता । 
अनाधृष्यश्चांप्रतिधुष्यश्चं यज्ञस्याभिगरौ । अयास्य॑ उद्गाता । वाचस्पते हृद्धिधे नामन्‌ । 
विधेम॑ ते नामं । विधेस्त्वमस्माकं नाम॑ । वाचस्पतिस्सोम॑मपात्‌ । मा दैव्यस्तन्तुर्छेदि 
मा मनुष्यं: । नमो दिवे । नम॑ः पृथिव्यै स्वाहां ॥ (वाचस्पतय इदं न मम) 


ओं वाग्धोतां । दीक्षा पत्नी । वातांऽध्वर्युः । आपोंऽभिगरः । मनों हविः । 
तप॑सि जुहोमि । भूर्भुवस्सुवः । ब्रह्म स्वयंभु । ब्रह्मणे स्वयंभुवे स्वाहां ॥ 
(वाचस्पतये ब्रह्मण इदं न मम) 


ओं ब्राह्मण एकं होता । स यज्ञः । स में ददातु प्रजां पशून्पुर्टि यशाः । यज्ञश्च मे भूयात्‌ 
स्वाहां ॥ (ब्रह्मण इद न मम) 


ओं अग्निद्धिहोता । स भर्ता । स में ददातु प्रजां पशूनुष्टि यशः । भर्ता च॑ मे भूयात्‌ 
स्वाहां ॥ (अग्नय इद्‌ न मम) 

ब्रहाकू्चपश्चगव्यविधि: 
ओं पृथीबी त्रिहोता । स प्रतिष्ठा । स में ददातु प्रजां पशूनुर्ि यहां: । प्रतिष्ठा च) 
भूयात्‌ स्वाहां ॥ (पृथिव्या इदं न मम) 


ओं अन्तरिक्षे चतुर्‌ होता । स विष्ठाः । स मैं ददातु प्रजां पशून्पुष्टि यश: । बिठा मे 
भूयात्‌ स्वाहां ॥ (अन्तरिक्षायेदं न मम) 


ओं वायुः पञ्च॑ होता । स प्राण: । स मै ददातु परजां पशन्पुष्टि यशाः । प्राणश् मे भूयात्‌ 
स्वाहां ॥ (वायव इदं न मम) 


. औं चन्द्रमाष्पद्वोता । स क्रतून्कल्पयाति । स मे ददातु परजां पशून्पुष्टिँ यराः । ऋतवश्च 
मे कल्पन्ता € स्वाहां ॥ (चन्द्रमस इदं न मम) 


ओं अन्न सप्तहोता । स प्राणस्य प्राणः । स मे ददातु प्रजां पशून्पृष्टि यशः । प्राणस्य 
च मे प्राणो भूयात्‌ स्वाहा’ ॥ (अन्नायेदं न मम) 


ओं यौरष्टहोंता । सोंऽनाधृष्यः । स में ददातु परजां पशूनपुष्टि यश: । अनाधृष्यश्र 
भूयास स्वाहां ॥' (दिव इदं न मम) 


ओं आदित्यो नब॑होता । स तेजस्वी । स में ददातु प्रजां पशून्पु्टि यशाः । तेजस्वी च॑ 
भूयास स्वाहां ॥' (आदित्यायेदं न मम) 


ओं प्रजाप॑तिर्दशंहोता । स इद सर्वम्‌। स में ददातु प्रजां पशून्पुष्टि यशाः । सर्व च 
मे भूयात्‌ स्वाहां ॥' (प्रजापतय इदं न मम) 

प्रयोगमालायां 


सर्वप्रायश्रित्ताहुतय: । 


प्राणानायम्य, “श्रीभगवदाज्ञया भगवतृप्रीत्यर्थ ब्रह्मकूर्चपश्वगव्य होम कर्मणि मध्ये 
संभावित मन्त्रतन्त्र देवताविपर्यास न्यूनातिरेक (रिक्त) स्वराक्षरपदभ्रेपप्रायश्रित्ताथ 
सर्वप्रायश्चित्ताहुतीहोष्यामि; प्राणायामञ्च करिष्ये । 


औंभूर्भुवस्सुवस्स्वाहां ॥ (प्रजापतय इदं न मम) 


ओं अनाज्ञातं यदाज्ञांतम्‌ । यज्ञस्य क्रियते मिर्थु । 
अग्ने तद॑स्य कल्पय । त्व € हि वेत्थ॑ यथातथ£ स्वाहाँ॥ (अग्नय इदं न मम) 


ओं पुरुंषसम्मितो यज्ञः । यज्ञः पुरुषसम्मितः । अग्ने तदस्य कल्पय । 
त्व€हि वेत्थ॑ यथातथ£ स्वाहां ॥ (अग्नय इदं न मम) 


ओं यत्पांकत्रा मन॑सा दीनर्दक्षान । य॒ज्ञस्य॑ मन्वते मर्तासः । 
अग्रिष्टद्धोता क्रतुविद्विजानन्‌ । यजिष्ठो देवा ४ ऋतुशो य॑जाति स्वाहां। (अग्नय इदं) 


ओं त्वन्नो अग्ने वरुणस्य विद्वान्‌ देवस्य हेडोऽवं यासिसीष्ठाः। 
यजिष्ठो वह्तितमरशोशुंचानो विश्वा द्वेषा € सि प्रमुमुग्ध्यस्मत्‌ स्वाहा ॥ (अग्रीवरुणाभ्यां) 


ओं सत्वन्नों अग्नेऽवमो भ॑वोती नेदिष्ठो अस्या उषसो यष्ट । 
अर्व यक्ष्वनो वरुण रराणो वीहि मुंडीक €सुहवो न एधि स्वाहां ॥ (अग्नीवरुणाभ्यां) 

ब्रहाकूर्चपश्चगन्यविधि : 


ओं भूस्स्वाहा ॥ (अग्रय इदं न मम) 

ओं भुवस्स्वाहा ॥ (वायव इदं न मम) 

ओं सुबस्स्वाहां ॥ (सूर्याय इदं न मम) 

ओं भूर्भुवस्सुवस्स्वाहा ॥ (प्रजापतय इदं न मम) 
ओं विष्णवे स्वाहां ॥ (विष्णवे परमात्मन इदं न मम) 


प्राणायामम्‌ । परिषेचनम्‌ । 'अदितेऽन्व॑म्चस्थाः, अनुमते ऽन्व॑मस्या, 
सर॑स्वतेऽन्व॑म्च्स्थाः, देव॑ सवितः प्रासावीः’ ॥ अग्रे नय॑ सुपथां राये अस्मा; 
विश्वानि देव वयुनानि विद्वान्‌ । युयोध्य स्मख्नुहुराणमेनो भूयिष्ठां ते नम॑उक्तिं विधेम 
इति अग्युपस्थानम्‌ 
(“ अग्नये नमः - मन्नं क्रियाहीनं भक्तिहीनं हुताशन । 
यद्धुतं तु मया देव परिपूर्णं तदस्तु ते ॥ 
प्रायश्रित्तान्यशेषाणि तपः कर्मात्मकानि वै । 
यानि तेषामझोषाणां कृष्णानुस्मरणं परम्‌ ॥ 


पञ्चगव्यप्राहानक्लोकः 
यत्‌ त्वगस्थिगतं पापं देहे तिष्ठति मामके । 
प्राशनं ब्रह्मकूर्चस्य (पञ्चगव्यस्य) दहत्वग्रिरिवेन्धनम्‌ ॥ 
इति मन्त्रेण प्राइय, आचम्य, सात्त्विकत्यागं कुर्यात्‌ ॥ 


॥ ब्रह्मकूर्चपञ्चगन्यविधिः समाप्त: ॥ 

प्रयोगमालायां 


वैश्वदेवप्रयोगः 
स्वार्थभागेन वैश्वदेव पञ्चमहायज्ञांश्च यथासूत्रं यथासंप्रदायं कुर्यात्‌ ॥ 


तत्यकार: - (चक्राकारव्यजनाकारोभयसाधारणम्‌) 


पादौ प्रक्षाळ्य, आचमनद्वयं कृत्वा, प्राणानायम्य, “श्रीभगवदाज्ञया भगवत्रीत्यर्थ 
्रतर्वश्वदेवं करिष्ये’ इति संकल्प्य, 


'कृतञ्च करिष्यामि भगवन्नित्येन भगवत््रीत्यर्थेन महाविभूति चातुरात्म्य 
भगवद्वासुदेव पादारविन्दार्चनेन प्रातर्वैश्वदेवेन भगवत्कर्मणा भगवन्तं 
वासुदेवमर्चयिष्यामि । भगवतो बलेन भगवतो वीर्येण भगवतस्तेजसा भगवतः 
कर्मणा भगवतः कर्म करिष्यामि,भगवतो वासुदेवस्य । 


“भगवानेव स्वनियाम्य स्वरूपस्थिति प्रवृत्तिस्वशेषतैकरसेन मया 
स्वकीयैश्रोपकरणैः स्वाराधनैकप्रयोजनाय परमपुरुषः सर्वरोषी स्वशेषभूतमिद 
प्रातर्वैश्वदेवाख्यं कर्म स्वस्मै स्वप्रीतये स्वयमेव कारयति।' इति सात्त्विकत्यागं 
कृत्वा, औपासनाग्रिं पचनाग्रिँ वा प्रतिष्ठापयेत्‌ ॥ तत्रकारः - स्थण्डिलं कल्पयित्वा, 


प्राची: पूर्वमुदकूस£स्थं दक्षिणारम्भमालिखेत्‌ | 
अथोदीचीः पुर:स£स्थं पश्चिमारम्भमालिखेत्‌ ॥ 

बैश्वदेवप्रयोगः 

अवाक्करोःभ्युक्ष्य, तृणं निर्क्रत्यां निरस्य, अप उपस्पृश्य, ` भूर्भुवस्सुवरोम्‌ ' १, 
अर्ग्नि प्रतिष्ठाप्य, उत्सृज्यतेञ्वोक्षणतोयशेरष प्राकृतोयं अन्यत्‌ निदधाति, उदा 
(यथा बहिस्स्याच्च परिस्तरणाम्‌) परिस्तीर्य । आत्मनः पुरतो दर्भान्‌ सस्ती 
तदुपरि प्रोक्षणी पात्रं निधाय, जलं पूरयेत्‌ । भार्यादिः पाककृप्जनः वैश्वदेवा| 
स्थापितमन्नमादाय, “भूतं' इत्युत्तवा यजमानाय दद्यात्‌ । “तत्सुभूतं विराडनं तन्म 
क्षायि’ इत्युचरन्‌ यजमानो गृहीत्वा, अग्रावधिश्रित्य, वामभागे निक्षिप्य, प्रोष 
दक्षिणोत्तरतया द्वेधा विभज्य, उत्तरभागं पूर्वपश्चिमतया त्रेधा विभज्य, दक्षिणभां 
पूर्वपश्चिमतया, न्यूनाधिकत्वेन द्वेधा विभज्य, उत्तरभागं पूर्वपश्चिमतया तरेधा विभज्य, 
दक्षिणभागं पूर्वपश्चिमतया न्यूनाधिकत्वेन द्वेधा विभज्य, ' ओं अदितेञनुमन्यस्व, 
ओं अनुमतेऽनुमन्यस्व, ओं सर॑स्वतेऽनुमन्यस्व, ओं देव॑ सवितः प्र सुंव' इर्त 
परिषिच्य अग्रौ एकां समिधमाधाय, दक्षिणभागे पूर्वभागात्‌ आमलकप्रमाणमन्ः 
संहताङ्गुळिना करेणाऽऽदाय, हविः पात्रं वामहस्तेन स्पृशन्‌ अङ्गुष्ठाग्रेण ह 
निपीड्य,उत्तानेन पाणिना, 


१. “ओं अग्नये स्वाहां ' इति हुत्वा, (अग्रय इदं न मम) इत्युत्तवा, 
२. (चक्राकारे ओं सोमाय स्वाहां (सोमायेदं न मम) इत्यधिकम्‌) 
३. “औं विश्वेभ्यो देवेभ्यस्स्वाहा ' (विश्वेभ्यो देवेभ्य इदं न मम) 

४. “ओं ध्रुवाय॑ भौमाय स्वाहां ” (ध्रुवाय भौमाय इदं न मम) 

प्रचोगमालावां 


५. ` ओं ध्रुवक्षितये रवाह ' (प्रवक्षितय इदं न गग) 
६. 'ओ अच्युतक्षितये स्वाहा इति हुत्वा, ( अन्युतक्षितय इदं न मम) इत्युलवा, 


७, 'ओं अग्रयें स्विष्टकृते स्वाहा इति पर्वाहुत्यसयुतं अग्रौ ऐशान्यां हुत्वा, 
(अग्नये स्विष्टकृतये इदं न मम) इत्यत्तवा, पुनः एकां समिधमाधाय, 


'ओं अदितेऽन्ब॑मचस्था:, ओं अर्नुमतेउन्वंमष्ट्रस्था:, 
ओं सर॑स्वतेऽन्ब॑म<स्थाः, ओं देव॑ सवितः प्रासांवीः' इति परिषिश्चेत्‌ । 


(एतावदुभयसाधारणम्‌) 


अथ व्यजनाकारे बलिहरणक्रमः 


दक्षिणभागस्थानद्वयमेकीकृत्य, अग्रे: पश्चात्‌ भूर्मि अद्धिः संसृज्य, व्याहृतिभिः 
रोक्ष्य, तत्र “ओं धर्माय स्वाहां” इति दत्वा, वमयिद न मम इत्युक्त्वा, तदुत्तरतः, 
“ओं अधर्माय स्वाहां” इति दत्वा, अधमयिदं न मम इत्युक्त्वा, उभयमपृथक्‌ परिषिच्य 
धर्मबलेः पश्चिमादारभ्य अद्धिः संम॒ज्य प्रोक्ष्य, “ओं अद्भ्यस्स्वाहां’ , अद्भ्य इदं 
स्वाहा” ओषधिवनस्पतिभ्य इदं न मम - “ओं रक्षोदेवजनेभ्यस्स्वाहा इति हुत्वा, 
रक्षोदेवजनेभ्य इदं न मम इत्युक्त्वा, उभयं परिषिच्य, अधर्मबलेरुत्तरतः पश्चिमादारभ्य 
तत्‌ स्थल अद्धिः संमृज्य प्रोक्ष्य, “ओं गृह्यभ्यस्स्वाहांः 

इति दत्वा, गृह्याभ्य इदं न मम इत्यक्त्वा, “ओं अवसानेभ्यस्स्वाहा' इति दत्वा 
अवसानेभ्य इदं न मम इत्युक्त्वा, “ओं अवसान॑पतिभ्यस्स्वाहां' इति दत्वा, 
अवसानपतिभ्य इदं न मम इत्यक्त्वा, “ओं सर्वभूतेभ्यस्स्वाहा' इति दत्वा, सर्वभूतेभ्य 
इदं न मभ इत्युक्त्वा, चतुर्णामेकं परिषेचनं कृत्वा, अधर्मबलेः पश्चिमादारभ्य 
अब्बलेरुत्तरतः, अद्धिः समृज्य प्रोक्ष्य, “ओं कामाय स्वाहां’ इति दत्वा, कामायेदं 
न मम इत्युक्त्वा, परिषिच्य तत्पुरतः अद्भिः संमृज्य प्रोक्ष्य, “ओं अन्तरिक्षाय 
स्वाहां” इति दत्वा, अन्तरिक्षायेदं न मम इत्युक्त्वा परिषिच्य, तत्पुरतः अद्भिः 
संमृज्य प्रोक्ष्य, “ओं यदेज॑ति जग॑ति यच चेष्टति नाम्नां भागोऽयननाम्े स्वाहा” इति 
दत्वा, नाम्न इदे न मम इत्युकत्वा परिषिञ्चेत्‌ ॥ द्वादशाबलिभ्यो दक्षिणतः पश्चिमादारभ्य 
प्रागवधि दीर्य अद्धिः संमृज्य प्रोक्ष्य पश्चिमादारभ्य “ओं पृथिव्यै स्वाहा” इति दत्वा 
(पृथिव्या इदं न मम) इत्युक्त्वा, “ओं अन्तरिक्षाय स्वाहा” (अन्तरिक्षायेदं न 
मम), “ओं दिवे स्वाहा”, (दिव इदं न मम), “ओं सूर्याय स्वाहा” (सूर्यायेदं न 
मम), “ओं चन्द्रम॑से स्वाहा” (चन्द्रमस इदं न मम), “ओं नक्षत्रेभ्यस्स्वाहा' , 
नक्षत्रेभ्य इदं न मम, “ओं इन्द्राय स्वाहा”, (इन्द्रायेद न मम), “ओं बृहस्पतये 
स्वाहा”, (बृहस्पतय इदं न मम), “ओं प्रजाप॑तये स्वाहां”, (प्रजापतय इदं न 
मम), “ओं ब्रह्मणे स्वाहा” ब्रह्मण इदं न मम इति दत्वा सर्वेषामेकं परिषेचनं 
कुर्यात्‌ । पृथिव्यादिषु दशसु बलिषु आदितः अब्बलिपर्यन्तं चतुष्टयम्‌, मध्ये 
धर्मबलिपर्यन्तं चतुष्टयम्‌, तत्पुरतो बलिद्वयं च कुर्यात्‌ । अयमेव व्यजनाकारः ॥ 

एतदक्षिणतः, प्राचीनावीती भूमिं अद्धि: संमज्य प्रोक्ष्य, “ओं स्वधा पितृभ्यस्स्वाहाँ' 
इति पितृतीर्थेन बलिं दत्वा, पितृभ्य इदं न मम इत्युक्त्वा अप उपरुपृश्य, उपवीती 
एतदुत्तरतः भूमिं अद्धिः संमृज्य, प्रक्ष्य, “ओं नमो रुद्रायं पशुपर्तये स्वाहा” इति 
दत्वा, रुद्राय पशुपतय इदं न मम इत्युक्त्वा, अप उपस्पृश्य, प्राचीनावीती पितृबलिं 
अप्रदक्षिणं परिषिच्य, उपवीती रुद्रबलिं परिषिच्य, अवशिष्टे दक्षिणभागस्थान्ने 
मुष्टित्रयं पात्रान्तरे गृहीत्वा बहिर्गत्वा अद्धिः भूमिं संमृज्य प्रोक्ष्य, 
“ये भूताः प्रचर॑न्ति दिवा बलिमिच्छन्तो वितुदस्य प्रेष्यां: । तेभ्यो बलिं पष्टिकामों 
हरामि मयि पुष्टि पुष्टिपतिर्दधातु स्वाहां” इति दत्वा, दिवाचरेभ्यो भूतेभ्य इदं न 


मम इत्युक्त्वा परिषिच्य, 


तत्पुरतः अद्धिः भूमिं संमृज्य प्रोक्ष्य, ¦ ऐन्द्रावरुणवायव्यास्सौम्या याम्याश्च 
नैरक्रता: । वायसाः प्रतिगृह्णन्तु बलिं भूमौ मयार्पितम्‌'’ इति दत्वा, वायसेभ्य इदं 


न मम इत्युक्त्वा, परिषिच्य, 


तत्पुरतः अद्धिः भूमिं संमृज्य प्रोक्ष्य, “यो श्वानौ इयामशबळी 
वैवस्वत्कुलोद्भवौ । ताभ्यां बलिं प्रदास्यामि स्यातामेतावर्हिसकौ ॥'' इति दत्वा, 
इवभ्यामिदं न मम इत्युक्त्वा परिषिच्य, भार्यादिना धर्मादिचतुरविंशतिबलीन्‌ अन्यत्र 


अपनाय्य अग्रिसमीपमागच्छेत्‌ । 


— 2 «या 

चक्राकारे बलिहरणप्रकारः 


प्राणान्‌ आयम्य, 'बलिहरणेन यक्ष्ये' इति संकल्प्य, सात्त्विकत्यागं कृत्वा रङ्गका 
चक्रवन्मण्डलाकारा रेखा कृत्वा, तदन्तः मध्ये प्रत्यग्भागातू प्राग्भागपर्यन्तं दीवस 
तयैव कृत्वा, तदुत्तरतो मण्डलरेखायां तद्दक्षिणतो मण्डलरेखायां च षट्षट्‌ स्थाना 
भावयित्वा हुतशिष्टं दक्षिणभागस्थमन्नमेकीकृत्य, ततः उत्तररेखायां पश्चिमा; 
स्थानद्वयमद्धिः संमृज्य, प्रक्ष्य, “धर्माय स्वाहा” इत्येकत्र, ' अर्धर्माय स्वाहा शी 
अन्यत्र च अनं निक्षिप्य, उभयोरेवं परिषेचनं विधाय, दक्षिणरेखाया: प्रिमा; 
स्थानमेकं संमृज्य, 'अद्भस्स्वाहा' इति अनं निक्षिप्य, परिषिच्य, तदूर्ध्व स्थल 
संमृज्य, “ओषधिवनस्पतिभ्यस्स्वाहा।, रक्षोदेवजनेभ्यस्स्वाहां’ इति अनन निधाय, 
उभे परिषिच्य, दक्षिणरेखायां अधर्मस्थानादूर्ध्व चत्वारि स्थानानि संमुज्य ' गृहाम 
स्वाहां, अवसानेभ्यस्स्वाहा, अवसानपतिभ्यस्स्वाहां, सर्वभूतेभ्यस्स्वाहा' इति अन्न 
निक्षिप्य, युगपत्‌ परिषिच्य, चक्रदक्षिण रेखोर्ध्वभागे संमृज्य, “कामांय स्वाहाँ 
इति निक्षिप्य परिषिच्य, तदुर्ध्व संमृज्य, ‘अन्तरिक्षाय स्वाहां’ इति निक्षिप्य, परिषिच, 
तदूर्ध्वं संमृज्य, “यदेज॑ति जग॑ति यचच चेष्ट॑ति नाम्नो भागो यं नाम्ने स्वाहां, इति 
निक्षिप्य, परिषिच्य, चक्रमध्यरेखायां दश स्थानानि संमृज्य, “प॒थिव्यै स्वाहा, 
अन्तरिक्षाय स्वाहां, दिवे स्वाहां, सूर्याय स्वाहां, चन्द्रमंसे स्वाहां, नक्षत्रेभ्यः 
स्वाहां, इन्द्राय स्वाहा, बृहस्पतये स्वाहां, प्र॒जाप॑तये स्वाहां, ब्रह्म॑णे स्वाहां, इति 
निक्षिप्य युगपत्‌ परिषिच्य, प्राचीनावीती दक्षिणरेखामध्यपार्श्व संमृज्य, “स्वधा 
पितृभ्यस्स्वाहा’ इति निक्षिप्य, उपवीती उत्तररेखामध्यपाश्वें संमृज्य, “नमो स्रा 

पशुपर्तये स्वाहा” इति निक्षिप्य, प्राचीनावीती पित्रन्नं परिषिच्य, उपवीती रुद्रान्न 
परिषिच्य, अवशिष्टमन्ने दक्षिणभागस्थं बहिनीत्वा शुद्ध स्थळं संमृज्य, प्रोक्ष्य, 
'ये भूताः प्रचरन्ति दिवा बलिमिच्छन्तो बितुदस्य प्रेष्या: । तेभ्यो बलिं पुष्टिकामो हरामि 
मयि पुष्टि पुष्टिपतिर्दधातु स्वाहा” इति दत्वा, (दिवाचरेभ्यो भूतेभ्य इदं न मम) इत्युक्तवा 
पत्न्यादिना बलिहरणान्नं स्वयमनवेक्षमाणोऽपनास्य अग्निसमीपमागच्छेत्‌ । 
(वायसश्वानबलिद्वयं मनुष्ययज्ञानन्तरमेव कर्तव्यम्‌ | एतत्‌ बलिद्वयं पूर्व केचन 
कुर्वन्ति । चक्राकारे न कुर्वन्ति) 


अथ सर्वमुभयसाधारणम्‌ - अग्रदानमहायज्ञादि । 
अग्रदानम्‌ 


प्राणानायम्य, “श्रीभगवदाज्ञया भगवत्रीत्यर्थ अग्रदानं करिष्ये’ इति सङ्ग ल्प्य, 
“भगवानेव .. . अग्रदानाख्यं कर्म ... कारयति’ इति सात्त्विकत्यागं कृत्वा अग्नेरुतरतः 
भूमिं अद्धिः संमृज्य प्रोक्ष, अन्नस्य उत्तरभागस्थपूर्व॑भागात्‌ अन्नमुष्टिमादाय, 
“‹अकामोपहताय श्रोत्रियाय अग्रं ददामि’? इति भूमौ निधाय, (अकामोपहताय 


श्रोत्रियाय इदं न मम) इत्युक्तवा परिषिच्य सात्त्विकत्यागं कुर्यात्‌ ॥ 

१. श्रोत्राचमनं कृत्वा, प्राणानायम्य, “श्रीभगवदाज्ञया भगवत्प्रीत्यर्थ देवयज्ञेन 
यक्ष्ये' इति संकल्प्य, 'भगवानेव ... देवयज्ञाख्यं कर्म .... कारयति’ इति 
सात्त्विकत्यागं कृत्वा, 'बिद्युदसि विदय मे पाप्मान॑मृतात्‌ सत्यमुपैमि" इति 
दक्षिणकरतलेन अप आदाय बामकरतलं संमृज्य, “ओं अदितेऽनुमन्यस्व, 
ओं अनूमतेऽनुमन्यस्व, ओं सर॑स्वतेऽनुमन्यस्व, ओं देव॑ सवितः ग्र सुंब” इत्यव 
परिषिच्य, आग्रौ एकां समिधं दर्भद्वयं वा आदाय उत्तरदेशस्थपश्चिमभागात्‌ 
हविर्गुहीत्वा 'ओं देवभ्यः स्वाहां ” इतयगग हुत्वा (देवेभ्य इदं न मम) इत्युत्तवा 
एकां समिधं दर्भद्वयं बा प्रक्षिप्य, 'ओं अदितेऽन्ब॑म्छस्थाः, 
ओं अनृमतेऽन्व॑मधछस्थाः ओं सर॑स्वतेऽन्व॑मध्छस्थाः, ओं देव॑ सवितः प्रासावीः 
इति पुनः परिषिच्य, *वृष्टिरसि वृश्च मे पाप्मानमृतात्‌ सत्यमुपांगाम इति दक्षिणकरतलेन 
अप आदाय, वामकरतलं संमृज्य, शरोत्राचमनं कृत्वा, सात्त्विकत्यागं कुर्यात्‌॥ 


२. शरोत्राचमनं कृत्वा प्राणानायम्य, “श्रीभगवदाज्ञया भगवत्रीत्यर्थ पितृयज्ञेन 
यक्ष्ये’ इति संकल्प्य, “भगवानेव ... पितृयज्ञाख्यं कर्म .... कारयति’ इति 
सात्तिविकत्यागं कृत्वा, ““विद्युंदसि विद्यं मे पाप्मान॑मृतात्‌ सत्यमुपैमि'" इति 
दक्षिणकरतलेन अप आदाय वामकरतलं संमृज्य, दक्षिणतः भूमिं अद्धिः संमृज्य 
रोक्ष्य देवयज्ञशेषात्‌ हविर्गहीत्वा, ओं पितृभ्य॑ःस्वधाऽस्तुं , इति पितृतीर्थेन बलिं 
विधाय, (पितृभ्य इदं न मम) इत्युत्तवा, अप्रदक्षिणं परिषिच्य, “वृष्टिरसि वृश्चं मे 
पाप्मानमृतात्‌ सत्यमुपागाम्‌' इति दक्षिणकरतलेन अप आदाय, वामकरतलं संमृज्य, 
शरोत्राचमनं कृत्वा, सात्त्विकत्यागं कुर्यात्‌ ॥ 

३. श्रोत्राचमनं कृत्वा प्राणानायम्य, 'श्रीभगवदाज्ञया भगवत्रीत्यर्थ भूतयज्ञेन 


यक्ष्ये' इति संकल्प्य, “भगवानेव .., भूतयज्ञाख्यं कर्म ,... कारयति’ इति 
सात्त्विकत्यागं कृत्वा, ““बिद्युंदसि विद्यं मे पाप्मान॑मृतात्‌ सत्यमुपैमि'' इति 
दक्षिणकरतलेन अप आदाय, वामकरतलं संमृज्य, अग्रदानात्‌ पश्चिमभागे अद्धिः 
मृज्य प्रक्ष्य देवपितृयज्ञशिष्टानने हविर्गृहीत्वा, “ओं भूतेभ्यो बलि हरामि 
(ओं भूतेभ्यः स्वाहां) इति देवतीर्थेन भूतवलिं दत्वा (भूतेभ्य इदं न मम) इत्युक्तवा 
परिषिच्य, "वृष्टिरसि वृश्च मे पाप्मांनमृतात्‌ सत्यमुपांगाम्‌' इति दक्षिणकरतलेन 


अप आदाय, वामकरतलं संमृज्य, श्रोत्राचमनं कृत्वा, सात्त्विकत्यागं कुर्यात्‌ ॥ 


४. श्रोत्राचमनं कृत्वा, प्राणानायम्य, “श्रीभगवदाज्ञया भगवत्रीत्यर्थ मनुष्ययज्ञेन 
यक्ष्ये इति संकल्प्य, ‘भगवानेव ... मनुष्ययज्ञाख्यं कर्म .... कारयति’ इति 
सात्त्विकत्यागं कृत्वा, ““विद्युंदसि विद्यं मे पाप्मान॑मृतात्‌ सत्यमुपैमि’? इति 
दक्षिणकरतलेन अप आदाय, वामकरतलं संमृज्य, मध्यभागात्‌ 
अग्रदानान्न द्विगुणमत्नं गृहीत्वा, अग्रदान - भूतबलयोर्मध्ये मनुष्येभ्यो हन्तां’ 
इति देवतीर्थेन भूमौ बलिं निधाय, (मनुष्येभ्य इदं न मम) इत्युक्तवा परिषिच्य, 'वृष्टिरसि 
वृश् मे पाप्मानमृतातू सत्यमुपांगाम्‌' इति दक्षिणकरतलेन अप आदाय, वामकरतलं 


संमृज्य, श्रोत्राचमनं कृत्वा, सात्त्विकत्यागं कुर्यात्‌ ॥ 

पश्चमहायज्ञक्रमः 
ततः, 'औ श्रीविष्णवि स्वाहां ' , इत्यम्रौ दर्गी प्रक्षिप्प, (श्री विष्णवे परमात्मन 


इदं न मम) इत्युत्तवा उत्थाय, 


अग्रे नय॑ सुपथां राये अस्मान्‌ विश्वानि देव वयुनानि विद्वान्‌ । 
युयोध्यस्मख्ुहुराणमेनो भूयिष्ठा ते नर्मउक्ति विधेम ॥ 


ओं अग्रये नमः, 'मन्त्रहीन॑ क्रियाहीन॑ भक्तिहीनं हुताशन । यद्धुतं तु मया देव 
परिपूर्ण तदस्तु ते । प्रायश्चित्तान्यशेषाणि तपः कर्मात्मकानि वै। यानि तेषामशेषाणां 


कृष्णानुस्मरणं परम्‌ ॥ इत्युत्तवा, प्रणम्य, अभिवादयेत्‌ । 


पितृबलिं, भूतबलिं च बहि: प्रक्षिप्य पात्रस्थमवशिष्टानं भोजनार्थान्नेन प्राणाहुतेः 
परं संयोजयेत्‌ । अग्रदानं, मनुष्ययज्ञञ्च अतिथिभ्यो दद्यात्‌। आचम्य, “भगवानेव 
स्वनियाम्य स्वरूपस्थिति प्रवृत्तिस्वशेषतैकरसेन मया स्वकीयैश्चोपकरणी: 
स्वाराधनैकप्रयोजनाय परमपुरुषः सर्वशेषी स्वशेषभूतमिदं प्रातर्वेश्वदेवाख्यं कर्म 
स्वस्मै स्वप्रीतये स्वयमेव कारितवान्‌ ।' इति सात्तविकत्यागं कृत्वा, “कृतश्च 
करिष्यामि भंगवन्नित्येन भगवत्रीत्यर्थेन महाविभूति चातुरात्म्य भगवद्वासुदेव 
पादारविन्दा्चनेन प्रातर्वैश्वदेवेन भगवत्कर्मणा भगवान्‌ प्रीयतां वासुदेवः? इति 


्रतर्वैश्वदेवं भगवति समर्पयेत्‌ ॥ 

